

# НАША СЛОВА

Штотыднёвая газета  
(Выходзіць з сакавіка 1990 г.)

№ 7 (271)

14 лютага  
1996 г.

Кошт — 1000 рублёў

## ПОСТУП ТЫДНЯ



○ **УКАЗАМ ПРЭЗІДЭНТА НАЗНАЧАНЫ НОВЫ МІНІСТР КУЛЬТУРЫ РЭСПУБЛІКІ БЕЛАРУСЬ.** Ём стаў Аляксандр Уладзіміравіч Сасноўскі, які працаваў дагэтуль намеснікам старшыні Мінгарвыканкама. Аляксандр Сасноўскі нарадзіўся ў 1949 годзе. У 1977 годзе скончыў гістарычны факультэт Беларускага дзяржаўнага ўніверсітэта, у 1993 — Акадэмію кіравання пры Савецкім Міністэрстве. З 1981 года па 1986 год працаваў намеснікам дырэктара ПТВ-147, а затым — дырэктарам Мінскага ПТВ-114. Са студзеня 1991 года А.Сасноўскі — намеснік старшыні Мінскага гарвыканкама па пытаннях культуры, адкацыі, моладзі і рэлігіі. Нядоўга валодае беларускай мовай. Віншуючы Аляксандра Уладзіміравіча з пасадай, хочацца спадзявацца, што ў яго асабе беларуская культура займець свайго абаронцу ў гэты цяжкі эканамічны час.

○ **У РЭСПУБЛІКІ БЕЛАРУСЬ НА СЕЅНІННІ ДЗЕНЬ ДЗЕЙНІЧАЕ 2016 РЭЛІГІЙНЫХ АБШЧЫН РОЗНЫХ КАНФЕСІЙ.** Сярод іх праваслаўная царква мае 938 прыходаў, рымска-каталіцкая — 373, грэка-каталіцкая — 11, евангельскія хрысціянне-баптысты — 192, хрысціянне веры евангельскай — 311.

○ **НАПРЫКАНЦЫ СТУДЗЕНЯ ВЫДАВЕЦТВА «БЕЛАРУСЬ» СПОЎНІЛАСЯ 75 ГАДОЎ.** Першымі кнігамі выдавецтва былі творы Я.Купалы, Я.Коласа, К.Крапівы, М.Лынькова, Зм.Бядулі, К.Чорнага, Ц.Гартнага, а таксама шматлікія падручнікі для беларускіх школьнікаў. Віншуючы выдавецтва «Беларусь» з юбілеем, жадаем і надалей поспехаў у выдавецкай справе.

○ **ЛЕТАСЬ У НАШАЙ КРАІНЕ** было выпушчана 3205 кніг агульным накладам 62,9 мільёна паасобнікаў. Пры гэтым на долю дзесяці дзяржаўных выдавецтваў прыпадае толькі 20,4 працэнта па назвах і 31,1 працэнта па накладу.

○ **У ЧАС ГУТАРКІ З КАРЭСПАНДЭНТАМ «ЗВЯЗДЫ» СТАРШЫНЯ БНФ ЗЯНОН ПАЗЬНЯК СКАЗАЎ:** «Нацыянальная ідэя — гэта кансалідацыя народа на аснове любові да сваёй зямлі, гісторыі і культуры, да саміх сябе і ўсведамленне ў гэтым агульнасці жыццёвых інтарэсаў. Чалавек, які ўсведамляе нацыянальную ідэю, звязвае свой поспех і сваё шчасце з поспехам і шчасцем свайго народа. Нацыянальная ідэя здольна кансалідаваць усіх, незалежна ад палітычнай арыентацыі. Дарэчы, і камуністаў, і антыкамуністаў. Напрыклад, і Бразаўскас, і Ландсбергіс гавораць на адной мове. На Беларусі ж, аднак, камуністы служаць не нацыянальнай ідэі»

## «Успаміны» і сустрэчы

«Арганы Беларусі» і «Успаміны пра Міколу Равенскага» — новыя фільмы беларускіх кінематаграфістаў. Сустрэча з іх стваральнікамі — Міхасём Ждановічам, рэжысёрам, лаўрэатам дзяржаўнай прэміі Рэспублікі Беларусь, і Юрыем Гарулёвым, апэратарам, абудзёна 18 лютага а 12-й гадзіне ў кінатэатры «Змена». 20 і 22 лютага а 14-й гадзіне — «Подых наваліны».

Д.К.

## МАСКОЎСКІЯ КАЛЯДЫ

Стар. 3.

## ШМАТЗНАЧНАСЦЬ НАШЫХ І НЯМЕЦКІХ СЛОЎ

Стар. 7.

## Да 700-х угодкаў герба «Пагоня»

Выканаўчы камітэт Беларускай сацыял-дэмакратычнай Грамады распаўсюдзіў у сродках масавай інфармацыі зварот, у якім адзначаецца, што 700 год таму, у 1295 г., вялікі князь Віцень у старадаўняй сталіцы ВКЛ г. Наваградку зрабіў герб «Пагоня» дзяржаўным сімвалам. У 1918 годзе «Пагоня» прызнана дзяржаўным гербам Беларускай Народнай Рэспублікі, а 19 верасня 1991 г. — галоўным атрыбутам дзяржаўнай і нацыянальнай сімволікі Рэспублікі Беларусь па волі яе Вярхоўнага Савета. Беларуская сацыял-дэмакратычная Грамада заклікае ўсе прагрэсіўныя

нацыянальныя сілы, грамадскія і палітычныя арганізацыі правесці ў 1996 годзе ўрачыстае святкаванне старадаўняга сімвала незалежнасці роднага краю і звяртаецца да новага Вярхоўнага Савета Беларусі з прапановай стварыць дэпутацкую камісію па разгляду ўмоў, у якіх праходзіў травеньскі рэферэндум 1995 г., і адпаведнасці сфармуляваных пытанняў рэферэндуму Канстытуцыі і заканадаўству Рэспублікі Беларусь, тым болей, як зазначаецца ў заяве, за адмену гістарычнай нацыянальнай сімволікі і ў гэтых умовах прагаласавала менш паловы ўсіх выбаршчыкаў.

У.А.

## Нацыянальная навуковая канферэнцыя

Як ужо згадалася, Таварыства беларускай мовы імя Францішка Скарыны рыхтуе Нацыянальную навуковую канферэнцыю «**Дыскрымінацыя беларускай мовы ў Беларусі: гістарычны, палітычны і лінгвістычны аспекты**». Канферэнцыя, якая адбудзецца 30 сакавіка ў Мінску, будзе, мяркуюцца, прадстаўнічай. Калектыўнымі сябрамі Аргкамітэта ўжо сталі больш за 20 грамадскіх арганізацый і партыяў.

Аргкамітэт запрашае прыняць удзел у канферэнцыі. Рэгламент часу для дакладаў — да 15 хвілін, для паведамленняў — да 10 хвілін. Тэкст — да 2 старонак стандартнага машынапісу — трэба прыслаць або перадаць загадзя, да 1 сакавіка, Арганізацыйнаму камітэту: 220005, г. Мінск, вул. Румянцава, 13. Тэл. (0172) 33-25-11.

А.К.

Год Андрэя Тадэвуша Банавентуры Касцюшкі

## У Марачоўшчыне каля Косава



Дзень быў святы. Ужо ад рання людзі з Мінску, з Берасця, з івацэвіцкіх і косаўскіх вёсак спяшаліся ў Марачоўшчыну, у святы куточак нашай зямлі, дзе 250 гадоў таму нарадзіўся Чалавек. Ён змагаўся за незалежнасць Злучаных Штатаў Амерыкі. Ён даў волю неграм, якія былі яму падараны ўрадам ЗША. Ён выдаў так званы Паланецкі ўніверсал, у якім была абвешчана воля і зямля сялянам Рэчы Пэспалітай. І тысячы касінераў — беларускія і польскія сяляне і мяшчане пайшлі ў шэрагі паўстанцаў 1794 года.

Не збылася тады мара нацыянальнага героя трох народаў, ганаровага грамадзяніна Францыі пра волю і незалежнасць. Але збыліся словы мудрай паляшучкі, якая калісь прадбачыла вялікія справы Касцюшку і выказала спадзяванне, што сыны яго па духу закончаць ягоныя справы. Гэтыя прарочыя словы зямлячкі нагадаў спадар Несцячук (фотаздымак

пад «Пагоняй»), кіраўнік Берацкай філіі дабрачыннага Фонду імя А.Т.Касцюшкі. Спадар Несцячук агласіў рашэнне



Фонду ўзнагародзіць дыпламамі лаўрэата Фонду імя А.Т.Касцюшкі старшыню Нацыянальнага Арганізацыйнага Камітэта па святкаванні ў Беларусі 250-х угодкаў Андрэя Тадэвуша Банавентуры Касцюшкі сп.Міколу Купаву (на фотаздымку пад харугвай «Тадэвуш Касцюшка»), настаўніка з Заполля сп. Аляксандра Зайку, а таксама спадара Уладзіміра Рышчу.



На мітынгу выступілі настаўніца-пенсіянерка з Косава Вікторыя Савосціна, дэпутат Вярхоўнага Савета Беларусі Павел Знавец, дарадца польскага пасольства ў Беларусі Марэк Галкоўскі, старшыня Беларускага Народнага Фронту «Адраджэньне» Зянон

Пазьняк. Іх вітала і слухала шматсоценная грамада (на агульным здымку).

Да каменя на былой сядзібе Касцюшкаў былі пакладзены вянкi і кветкі.

Фотаздымкі Уладзіміра КАРМІЛКІНА.

## Жыццё Таварыства

Створана  
Таварыства  
беларускай  
вышэйшай школы

Гродзенская Рада ТБМ склікала сход выкладчыкаў вышэйшых навучальных устаноў горада — універсітэта, медыцынскага, сельскагаспадарчага інстытутаў. Сабраліся прафесары, дацэнты, старшыя выкладчыкі, якія чытаюць лекцыі па-беларуску, таксама і тыя, хто яшчэ не перайшоў на родную мову як мову выкладання, але прыхільна ставіцца да нацыянальнага адраджэння, да перабудовы адукацыі ў нашай дзяржаве на нацыянальнай аснове. Універсітэцкія фізікі, матэматыкі, біёлагі, юрысты, іх калегі з медыцынскага і сельскагаспадарчага інстытутаў падзяліліся немалым ужо вопытам выкладання на дзяржаўнай мове, вопытам падрыхтоўкі адпаведных падручнікаў і тэрміналагічных дапаможнікаў. Удзельнікі сходу аднадушна выказаліся пра тое, што рэфэрэндум і яго вынікі не маюць юрыдычнай сілы. Тым не менш, як было адзначана, працэсы нацыянальнага адраджэння ў вышэйшай школе не толькі затармазіліся, а і далі задні ход. Таму патрэбна гуртаванне сіл выкладчыкаў, якія шануюць спадчыну свайго народа, яго нацыянальны каштоўнасці. Было вырашана стварыць у рамках ТБМ больш лакальнае, але на сёння неабходнае грамадскае аб'яднанне — Таварыства беларускай вышэйшай школы. Яно павінна каардынаваць перш за ўсё і ўмацоўваць справы беларускамоўнага выкладання ў ВНУ. Вядома ж, яго задача — пашыраць кола сяброў ТБМ у вышэйшай школе, спрыяць падрыхтоўцы навучальнай літаратуры на беларускай мове, весці нацыянальную асветніцкую работу сярод выкладчыкаў і студэнтаў.

Такім чынам, у горадзе стала дзейнічаць грамадская арганізацыя, непаўназначная, каб з нашай вышэйшай школы выходзілі грамадзяне сваёй дзяржавы, інтэлігенты, якія ўсведамляюць сябе неад'ёмнай часткай бацькаўшчыны. Выбрана кіраўніцтва новага таварыства — яго старшынём стаў доктар медыцынскіх навук, прафесар медыцынскага інстытута А.А.Астроўскі. На сходзе прыняты звароты да Старшыні Вярхоўнай Рады Беларусі С.Шарэцкага і старшыні Гродзенскага аблвыканкома А.Дубко.

Аляксей ПЯТКЕВІЧ, старшыня Гродзенскай гарадской Рады ТБМ імя Ф.Скарыны.

Дыягназ  
доктара-дэпутата

Гэта гутарка атрымалася нечакана, у перапынку паміж пасяджэннямі першай сесіі Мяскага абласнога Савета. Вельмі сімпатычная маладая жанчына-дэпутат размаўляла з іншай жанчынай па праблемах аховы здароўя. І размаўляла на добрай беларускай мове! Аўтар гэтых радкоў напрасіў сказаць некалькі словаў па праблемах беларускай мовы для газеты. Марыя Аляксандраўна Бурдэйка, так завуць гэту жанчыну, аказалася ўрачом. У вёсцы Азёры Уздзенскага раёна яна працуе тэрапеўтам тамтэйшай участкавай бальніцы.

— Ведаеце, я — чалавек дэмакратычных поглядаў і, акрамя клопатаў пра сваю бальніцу, ахову здароўя, маю здавён боль, які называецца станам беларускай мовы ў грамадстве, — сказала яна.

— Вы сябра якой-небудзь партыі?

— Не. Я — звычайная жанчына. Многія погляды і Грамады, і Народнага Фронту падзяляю. Але мне здаецца, што слова «Фронт» надта грознае. Хай бы была бугэтага аўтарытэтная руху іншая назва. Напрыклад, — «Беларускі народны дом». А ў прынцыпе я згодная з нацыянальнымі дэмакратамі. Дзяржава павінна быць суверэннай. Усюды павінна пераважаць родная мова.

— Што, на Ваш погляд, для гэтага трэба зрабіць?

— Нам усім, найперш інтэлігентам-патрыётам, неабходна растлумачыць беларускаму людству, што беларусы — паўнацэнная нацыя, што мы не горшыя за іншых, маем цікавую, багатую гісторыю, годную мову, на якой пішуцца выдатныя кнігі. Што, нарэшце, калі мы не будзем сябе паважаць, нас не будзе паважаць ніхто.

— А што канкрэтна баліць у гэтым плане?

— Становіцца мова ў школах. Трэба, каб расійскамоўная школа была расійскамоўнай, а беларуска — беларускай. Без расійскамоўных класаў. З гэтай справай трэба неяк «завязаць», інакш згубім беларускую школу. І яшчэ — справядлівасць у розных установах. Я лічу, што яно павінна на сённяшні дзень весціся па-беларуску, бо Закон аб мовах ніхто не адмяняў. Інакш мы атрымаем на самай справе хворае грамадства...

Такі дыягназ паставіла доктар і дэпутат Марыя Аляксандраўна Бурдэйка.

Алесь МІКАЛАЙЧАНКА.

## Тлумачальны палітычны слоўнік

## ЦІ МОЖНА ЖЫЦЬ БЕЗ ПАЛІТЫКІ?

Такое пытанне выклікалі ў мяне наступныя словы Старшыні нашай Вярхоўнай Рады Сямёна Георгіевіча Шарэцкага: «...Палітычныя метады сёння сябе вычарпалі... Трэба, і мы будзем займацца перш за ўсё пад'ёмам эканомікі і навукі» (гл. «Народную газету» ад 12.01.96). Тут нешта не так. Таму вызначым усё ж сэнс слова «палітыка». Паходзіць яно ад грэцкага «politika», гэта значыць дзяржава, або грамадскія справы. Праўда, сучаснае яго тлумачэнне рознае, супярэчлівае. Так, паводле У.Далы «політика — навука дзяржаўнага ўправлення; віды, намерення, і цэлі дзяржавы, немалымі вядомыя, і образ яго дзейства, пры сям, нэрэдка скрываючы першыя... Політик — не всегда честный государственный деятель, вообще скрытный и хитрый человек, умеющий наклонять дела в свою пользу...» Паводле С.Ожэгава, «політика — деятельность организации государственной власти и государственного управления, отражающая общественный строй и экономическую структуру страны, а также деятельность общественных классов, партий и других классовых организаций, общественных группировок, определяющая их интересы». Як бачым, вельмі вучонае разуменне слова «палітыка» такое: яна як дышла — куды павярнуць, туды і выйшла. Бо, з аднаго боку, гэта навука «дзяржаўнага кіравання». Аднак, з другога, — гэта ўжо ніякая не навука, а «образ дзейства дзяржавы, нэрэдка скрываючы яго намерення і цэлі». З трэцяга ж, пад палітыкай разумеецца адна брыдота: «дзяржаўная дзейнасць» — «не заўсёды чэсная» і наогул — брудная. А з чацвёртага — «сфера дзейнасці, звязанная з адносінамі між класамі, нацыямі і іншымі сацыяльнымі групамі, ядром якой з'яўляецца праблема завоевання, утрымання і існавання ўлады» (БСЭ). У адпаведнасці з гэтым пунктам гледжання, які поўнацэнна адпавядае камуна-бальшавіцкай ідэалогіі, з любым палітыкам трэба трымаць «вуха востра», бо ён толькі і думае, як захапіць уладу любымі (нават — ганебнымі) метадамі і ўтрымаць яе. Сапраўды, такая палітыка і была выкарыстана дзеля стварэння СССР, заліўшы яго прасторы патокамі чалавечай крыві, знішчыўшы лепшых прадстаўнікоў Разумнага, Добрага, Вечнага і даўешняга нас да сучаснага амаль што дзікунскага стану. Але сам С.Г.Шарэцкі, як член чатырох акадэміяў, а тым больш — увесь беларускі народ, заслугоўвае іншага разумення зместу слова палітыка. Яго сэнс фармулюецца так: «палітыка — гэта вызначальны напрамак характару і зместу жыццядзейнасці асобнага чалавека, калектыву, асобнай дзяржавы альбо ўсёй чалавечай супольнасці». Таму, калі слова палітыка адносіцца да асобнага чалавека, то яна будзе асабістай, а калі да дзяржавы, то — дзяржаўнай. Такое разуменне слова «палітыка» адпавядае таму яго сэнсу, які ўсталёўваецца ў жыццёвых адносінах. У адпаведнасці з гэтым без дзяржаўнай палітыкі, скіраванай на штосці канкрэтнае, становіцца (а не на выпадкова-хаатычнае), немагчыма і канкрэтная, становячая жыццядзейнасць грамадства. А без становічага выразаў, разумна-дзейснай асабістай палітыкі кіраўніка такога рангу, як Старшыня Вярхоўнай Рады, немагчыма мець і скіраваную на агульны ўздым грамадства дзяржаўную палітыку. Канешне пакуль дзейнічае і такая «палітыка», якая дае магчымасць прарывацца некаторым дасамай высокай дзяржаўнай уладзе (уключаючы і Вярхоўны Савет), прымяняючы метады бессаромна-авантурнага папулізму абяцання даверлівым людзям усяго, што яны жадаюць, «палітыка» інтрыг, склок, безупынных абвінавачванняў апанентаў без прадастаўлення права на публічную абарону. Расправы з інавацыямі — аб'яўляюць уладу! У еўрапейскай гісторыі яскравым прыкладам падобнай «палітыкі»... з'яўляецца прыход (дакладней — прарыв) Адольфа Гітлера да самай высокай улады ў Германіі. Ён потым, карыстаючыся неабмежаванымі канцэлерскімі магчымасцямі і авантурыстычнымі прыёмамі, змог хутка знішчыць ці поўнацэнна паралізаваць у «фатэрандэ» усё разумова-духоўнае і распаліць у большасці нямецкай нацыі самае інстынктыўна-горшае, агрэсіўна-знішчальнае ў адносінах да «ніжэйшых»

народаў. А чым скончылася? Крахам і горам народным. Таму такую «палітыку» можна пісаць, згадваць, толькі ўжываючы двукоссі.

Прывядзённым разуменнем слова «палітыка» да зместу, які адпавядае яго сучаснаму сэнсу, дае падставы выказаць наступныя абагульняючыя думкі.

Па-першае, усё, выказанае С.Г.Шарэцкім у час яго выбараў на пасад Старшыні Вярхоўнага Савета і потым пасля іх, з'яўляецца зместам сфармуляванай ім дзяржаўнай палітыкі Беларусі на перспектыву і ягоных асабістых поглядаў на яе рэалізацыю.

Па-другое, палітычныя метады ніколі «сябе не вычарпаюць». Бо палітыка як прыняты напрамак і змест жыццядзейнасці дзяржавы вызначае сутнасць плянумага характару эканомікі і культуры ў шырокім разуменні гэтага слова. Палітыкай КП(б) і КПСС вызначаўся не толькі характар эканомікі СССР, але і змест жыцця краіны, «дзе так вольно дышит

Палітыка —  
дзяржава,  
нацыяналізм

человек». І зараз эканоміка любой самастойнай краіны вызначаецца яе ўнутры-дзяржаўнай палітыкай. Значыць, палітыка знікне толькі са знікненнем чалавечтва. І па-трэцяе. Агульная палітыка любой развітай дзяржавы грунтуецца на нацыянальнай ідэі. Асноўныя контуры Беларускай ідэі вызначаны, напрыклад, у «Народнай газеце» ад 16 верасня 1994 года (артыкул «Беларуская ідэя»). Такая ідэя вызначае зыходныя прынцыпы духоўнай і матэрыяльнай канцэпцыі жыццядзейнасці і яднання нацыі як акрэсленай самастойнай часткі агульначалавечай супольнасці. У праграмных выказваннях С.Г.Шарэцкага такой аб'ядноўваючай ідэі, нажаль, няма. Мяркуючы ўсё ж, будзе. Бо ёсць спадзяванне, што Старшыня Вярхоўнага Савета як рэаліст зыходзіць з таго, што ў нас ёсць свая суверэнная Беларуская дзяржава, аб станаўленні якой марылі лепшыя сыны беларускага народа. І што гэтая самастойнасць павінна аберагацца як зрэнка вока. Бо без дзяржаўнай суверэннасці проста немагчыма самастойнае развіццё, самастойнае ўваходжанне ў агульначалавечую супольнасць народаў. У выніку беларускі народ у скрытай форме стане практычна калоніяй іншай нацыі, якая падпарадкоўе ўсё беларускае сваім інтарэсам.

Адчуваецца таксама пэўная запалоханасць С.Г.Шарэцкага нейкімі, як ён кажа, «бацыламі нацыяналізму». Але гэта ж поўнацэнна сугучна безупынным запалохванням быццам бы існуючай пагрозы ў нашым грамадстве наступу нацыяналізму бальшавіцкімі прапагандыстамі. У выніку ў свядомасць народа ўсяляк укаранялася варожасць да ўсяго нацыянальнага, як чагосьці проста ганебнага, непрыстойнага. А між іншым, нацыяналізм — гэта здаровае, ахоўнае пачуццё кожнага самастойнага народа, скіраванае на сваю самапавагу, на зберажэнне свайго гонару і годнасці, на імкненне прыстойна (ва ўсіх агульначалавечых адносінах) выглядаць на фоне іншых народаў. Таму без нацыяналізму ў агульнапрынятым сэнсе гэтага слова немагчыма павага да іншых нацый і народаў. Бо чалавек, які не мае ўнутранай духоўнай самапавагі, не можа паважаць правы і годнасць другога чалавека. Без здаровага нацыяналізму нацыя проста не можа існаваць. Гэтае паняцце зусім не эквівалент сэнсу слова «шавінізм» — крайне хваравітага і агрэсіўнага ў адносінах да другіх нацый і народаў пачуцця. З душы беларускага народа на працягу стагоддзяў ваеннымі захопніцкімі ботамі з Захаду і Усходу рашуча выбівалася нават паняцце беларускай нацыі. Бальшавікі за час свайго савецкага панавання давалі гэта паняцце да стану смяртэльна-варожага. Носьбітаў нацыянальнай свядомасці фізічна знішчалі. Сучасныя імперцы выкарыстоўваюць гэтае паняцце для таго, каб скіраваць просты

народ супраць сваіх апанентаў (БНФ і інш.). І дамагліся тут вялікіх поспехаў якраз не на карысць нашаму шматвякова прыгнечанаму беларускаму народу. Таму адной з галоўнейшых задач нашага вярхоўнага кіраўніцтва з'яўляецца не знішчэнне зачаткаў ахоўнага, карыснага беларускага нацыяналізму, а садзейнічанне яго становічому ўздыму. Я, напрыклад, — нацыяналіст. І ганаруся гэтым. Таму што такое пачуццё дае мне магчымасць служыць беларускаму народу і паважаць правы іншых нацый на становічому дзейнасць.

Нарэшце здзіўляе выказванне і намер С.Г.Шарэцкага весці сесіі Вярхоўнага Савета на беларускай мове толькі «калі будзем прымаць законы па культуры». Гэта значыць, практычна заўжды па-руску. Дадатковае тлумачэнне «большасць залы... размаўляе на рускай мове» («Звязда» ад 19.01.1996 г.) нічога не мяняе. Бо «зала» глядзіць у рот кіраўніку. Але ж гэта непавага да роднай мовы, афіцыйнае прызнанне яе другаснасці. Як жа тады не ўкараняць у школах? Аб якой жа нацыянальнай самапавазе беларусаў можна весці размову? Яна становіцца проста непатрэбнай зусім, акрамя пэўных забаў для розных гасцей з «братэрскай» Расіі. Адпаведна з гэтым узнікаюць і такія пытанні:

— Як сумясціць імкненне (пакуль што на словах) служыць беларускаму народу і адраджэнню беларускай нацыі і адначасова спрыяць разгулу беларусафобіі?

— Як можна адраджыць павагу да беларускай мовы (магчымасці якой ва ўсіх адносінах ні ў якім разе не горшыя, а ў чымсьці і лепшыя) ў школе, калі ўвесь урад падкрэслена не карыстаецца беларускай мовай, калі людзі, якім народ даверыў свой лёс, не хочуць (а магчыма, і не здольны) валодаць ёю?

— Як можна хоць бы змякчыць выражаную беларусафобію тых рускіх (а іх ужо з дзёцмы і ўнукамі каля трэці населены частка рэспублікі), якія галасавалі за прэзідэнцкія прапановы, з якіх вынікае абавязковае знікненне беларускай нацыі і адпаведна дзяржавы?

— Як судзіць заклікі ўсіх свядомых людзей заносіць у «чырвоную кнігу» кожную раслінку, кожную маленькую казюрку для іх зберажэння, як Боскіх стварэнняў, з ісцінай аб тым, што толькі па прызнанні тых, хто сам сябе лічыць беларусам, беларуская нацыя пастаўлена на мяжу поўнага знішчэння (Так! Я не памыліўся, менавіта, знішчэння іншымі!) Мо беларусы не Боскае стварэнне? Мо нацыі створаны Богам выпадкова ад нечага рабіць на ўцеху камусьці? А мо яны ўсё-такі створаны, каб праз нацыянальны рознасці (што — ісціна, якую адвагалі і адваргаюць камуна-бальшавікі) чалавечтва самаўдасканалывалася?

— Не варта браць на сваю душу велізарны грэх за такія адносіны да беларускай нацыі. Бог калі-небудзь за гэта пакарае. Вось жа расійскі народ пачаў расплачвацца за тое, што яго продкі знішчылі шмат народаў у імя «вельччя, процветання і моцшатава Росіі»? Ягор Гайдар лічыць, што тамашнія сучасныя падзеі — «это только прелюдия к новым потрясениям в России» («Известия», 26.12.95). Таму што гэтая краіна безупыннымі захопамі чужога «аж до самых до окраин» кінула сябе «в черную бездну исторической трагедии» («Известия», 31.10.95). У выніку, нягледзячы на незлічонасць адабраных у другіх багаццяў, «всё русское печально» (там жа). Не ўратуе і ідэалогія нацыянал-камунізму «бросить вызов пошлой стихии, ... овладеть историей, перехватить ее у Запада, развернуть в «русскую сторону», туда, где мерещится «русское будущее», «русское солнце», «русская несказанная мечта» («Советская Россия», 21.09.1995 г.). Таму што гэта будзе зноў насілле над гісторыяй як заканамернымі працэсамі развіцця грамадства. Доказам таму з'яўляецца каўказская трагедыя Расіі, дзе яна даўным-даўно завязала крывавыя нацыянальныя вузлы ў імя «русского солнца», «русской мечты», «русского будущего», гэта значыць толькі «русского, русского» і яшчэ раз хваравіта «русского». Менавіта таму маленькая Чачня ўжо больш года здолела мужна абараняцца ад «великой и непобедимой».

Не варта ўцягваць зноў у імперскую крывавую каламуць беларускі народ.

Аляксей САЛАМОНАЎ,  
доктар тэхнічных навук, прафесар.



## Беларускае замежжа

На святкаванні Калядаў у Маскву ад імя тамтэйшых беларусаў мяне запрасіла Таіса Мішчанка. Бадзёры жаночы голас у тэлефоннай трубцы паведаміў, што мяне чакаюць у Маскве.

Сапраўды, праз некалькі дзён на маскоўскім пероне мяне сустраў вусаты чалавек у кашушку з вялікім бел-чырвона-белым значком. Пазнаёміліся. Мікола Касьянчык па дарозе да яго хаты распавёў, як перада мной з вагона выйшлі дзве беларускі-гандляркі, і не разабраўшыся ў значку, узялі Міколу за вакзальнага служачага ды пачалі распытваць пра нейкія вакзальныя зручнасці, а як пачулі ў адказ беларускую гаворку ды разгледзелі «Пагоны» — служаліся і збеглі не даслухаўшы.

Мікола з жонкай Валанцінай і дачкой Юліяй здымаюць пакой у камунальнай кватэры шматпавярховага амплінага дома побач з Расійскай акадэміяй МУС за 120 долараў у месяц вось ужо восем гадоў. Цеснавата, але не самыя кепскія ўмовы для Масквы. Тэлевізар, магнітафон, сценка, даволі многа беларускіх кніг. Тэлефон, складныя каналы. На сцяне — бел-чырвона-белы сцяг.

Паснедалі. Парэмаўлілі. Малады хлопец з мясцовых беларусаў Ян Курыс прывёз гітару, з якой мне трэба было пасябраваць на час маскоўскіх выступў. Сімпатичная чэшская заводская гітара з нейлонавымі струнамі.

Вечарам дваццаць трэцяга ды раніцай дваццаць чацвёртага снежня Касьянчыкі абзаванілі маскоўскіх беларусаў, запрашалі на калядную імпрэзу. Нагледзячы на тое, што ў горадзе была эпідэмія грыпу, запрашэнні прымаілі.

Беларуская калонія ў Маскве — адна з самых буйных (пасля ўкраінцаў і татараў), але і ці не самая раздробленая. Тут жывуць дзеці вядомых у мінулым савецкіх дзеячаў — Грамыкі, Мазурава, Зімяніна, беларускія касманавты Клімук і Кавалёнак з сем'ямі. Клімук стаіць на чале нейкага расійска-беларускага таварыства, сябры якога ўхваляюць палітыку нашага Прэзідэнта ды прызнаюць паслярэферэндумаўскія гербы і сцягі. Існуе згуртаванне беларусаў-вайскоўцаў, якія прытрымліваюцца, у асноўным, пракамуністычных поглядаў ды прызнаюць савецкія сімвалы Беларусі. Ёсць беларусы ў шматлікіх праімперскіх расійскіх партыях і аб'яднаннях (ад ЛДПР да Васільеўскай «Памяці» і Баркашоўскага «Единства»). Існуе безліч адзіночак, якія не прагнуць згуртавацца і не прызнаюць нічога беларускага, акрамя аднак і ў пашпарце ды таго факта, што Беларусь існуе.

Бел-чырвона-белы сцяг, «Пагоня» ды беларуская мова аб'ядналі ў Маскве сяброў Таварыства беларускай культуры імя Францішка Скарыны ды філіі згуртавання беларусаў свету «Бацькаўшчына».

«Бел-чырвона-белых», паводле іхніх слоў, болей за сотню. Святкаваць Каляды ў адну з сярэдніх школ сабралася каля сарака. Сярод іншых адна дзяўчына, якая размаўляла выключна па-польску, а на пытанне, ці не журналістка, адказала, што яна «тлумач».

У факе другога паверха падзіўся банкетны стол. Госці выкладвалі са сваіх кайстраў ды пакетай банкетны асартымент і посуд. Усё гэта суправаджалі песнярова-данчыкавыя спевы з магнітафона, добра чутныя нават ля ўвахода ў школу.

**Андрэй Мельнікаў — вядомы беларускі бард — дзеліцца з чытачамі «Нашага слова» сваімі ўражаннямі аб сталіцы суседняй дзяржавы ды жыццём тамтэйшых беларусаў.**

## МАСКОЎСКІЯ КАЛЯДЫ ВАЧАМІ АРШАНЦА

Прышоў на свята стары маскоўскі знаёмец, палкоўнік у адстаўцы Ігар Паўлоўскі. Ураднёнец Наваградчыны, ён зрабіўся беларускім нацыяналістам, пабыўшы ў Сірыі ў часы Суэцкай вайны 1973 года. Вярнуўшыся ў Маскву і выкладаючы ў Вайскавай акадэміі, у якой калісьці выкладаў генерал-дасідэнт Пётр Грыгарэнка, пачаў у час паездак на Беларусь набываць беларускія кнігі, прыдбаў шасцітомны слоўнік беларускай мовы, па якім мову і вывучыў. Дзядзька Ігар стаў ля вытокаў Таварыства імя Скарыны, доўгі час быў яго сакратаром. У яго гасцявалі і Мікола Шаляговіч (яшчэ да ўходу ў «Паліскасць». Дзядзьку Ігару ён запамінуўся добрым голасам і выкананнем беларускіх песень), і Сяргук Сокалаў-Воюш. Ажаніўшыся ў свой час з расійкаю і не маючы ад сям'і аніякай падтрымкі, Паўлоўскі абвясціў адзінай мовай на тэрыторыі сваёй кватэры беларускую і размаўляе на ёй нават з незнаёмымі патэлефонам.

Вынікі таварыствага рэфэрэндуму дзядзька Ігар перажыў цяжка: 17 траўня перанёс інсульт. Цяпер, дзядзькаваць Богу, стаў на ногі, вось і на Каляды выбраўся.

Перад імпрэзай я зайшоў у настаўніцкую парэпетаваць. Сюды ж завіталі і некалькі жанчын у нацыянальных строях, ужо вядомы мне Ян Курыс ды падобны на Буравесніка Рэвалюцыі дзядзька. Аказалася, гэта фальклорны гурт «Алеся». Паспявалі разам, парэпетавалі паасобку, а там і час выступу надышоў.

«Алеся» адкрыла святкаванне каляднай песенькай. Далей спяваў і сваёго, і чужога, і народнага, і адзін, і разам са слухачамі. Пасля — ізноў «Алеся». Потым кіраўнікі Таварыства Ганна Багуліна-Рыжкоўская ды Генадзь Лех правялі сярод прысутных віктарыну на лепшае веданне беларушчыны. За кожны правільны адказ даваўся прыз. Прызамі былі беларускія кнігі, а таксама касеты Данчыка.

Віктарынай канцэртная частка свята скончылася і плаўна перайшла ў банкет з тостамі, застольнымі спевамі, танцамі ды мастацкім выкананнем паэмы «Лука Мудзішчаў» — прэзідэнт.

Адзін з тостаў прагучаў за беларускія сямейныя пары. Такіх знайшлося тры ці чатыры, яны падняліся і цалаваліся пад крыкі «Горка!», астатнія, відавочна, прыйшлі не са сваімі паловамі ці, увогуле, паасобку. У гэтым драма многіх мясцовых нацыяналістаў: сем'і не прымаюць іх беларушчыны ці проста трываюць яе дзеля міру ў сям'і, што далёка не горшы варыянт.

Выпілі за нованароджаную дачку Алеся Букі. Сам ён у гэты час забяспечваў ахову на ўваходзе, бо наведваліся ў мінулы раз нейкія

праваслаўныя шавіністы, з тых, што лічаць абавязкам славян размаўляць па-расійску, а калядаваць у студзені. Іх пасадзілі за стол, але гэтым разам вырашылі не пусіцца.

Застольныя размовы бываюць цікавымі і карыснымі. Так атрымалася і ў нас з Алесяй Адамаўнай Бабарэкай, шасцідзясяцігадовай кіраўніцай і заснавальніцай фальклорнага гурта «Алеся», дачкой вядомай асобы беларускага адраджэння 20-х гадоў Адама Бабарэкі.

Песні, што выконвае гурт, Алеся Адамаўна ў асноўным запамінала ці запісала са слоўцаў сваёй маці. Калі Алеся было два гады, Адама Бабарэку арыштавалі, а пазней выслалі на Урал. Сям'я паехала за ім, хутка ўсе разам пасяліліся ў Кіраве. Бацькі размаўлялі з Алесяй па-беларуску, маці часта і доўга спявала. Маці песня дапамагала жыць, а цяпер песня дапамагае жыць Алесяй Адамаўне. Пасля смерці адзінай дачкі і адзінага ўнука, фальклорны гурт — галоўнае, што ў яе засталася.

Заўважыўшы маю цікавасць да таго, што спяваюць маскоўскія адраджэнцы, Алеся Адамаўна запрасіла мяне ў госці на наступны дзень.

Удзельнікі свята разыходзіліся паступова: нагаварыўшыся, наспяваўшыся, натацаваўшыся. Перад развітаннем Генадзь Лех, паводле слоўцаў прысутных, галоўны арганізатар усіх апошніх беларускіх імпрэзаў у Маскве, уручыў мне стос білетэняў «Шляхам Скарыны», якія ТБК набірае на кампутары, ксераксе і выдае штогадова.

Начаваў у Курьсаў, у Відным, прыгарадзе Масквы. Бацька — спадар Алеся і сын — Ян прытрымліваюцца беларускіх традыцый, астатнія — маці, дачка, яе муж, унучка глядзяць на тое, як на дзіўнаватае захапленне, але, у прынцыпе, спагадна, хаця гаспадыня і адзначыла, што Каляды 25 снежня святкуюць «отщепенцы».

Раніцай наступнага дня я прыехаў да Алеся Адамаўны. Гаспадыня запрашае ў залу, дзе накрыты стол.

Уздоўж сценаў залы — кніжныя паліцы. Кнігі самыя розныя — і расійскія, і беларускія. Я звяртаю ўвагу на фота Уладзіміра Дубоўкі, зробленае на маскоўскай вуліцы.

— Дубоўка, — расказвае гаспадыня, — з'явіўся ў Маскве ў канцы 50-х, пасля дваццаці сямі гадоў турмаў і лагераў. Сябра Адама Бабарэкі, ён зрабіўся добрым знаёмым ягонай дачкі. Пасля рэабілітацыі спрабаваў пасяліцца ў Менску, паўгода пражыў у Максіма Лужаніна, даўняга сябра па літаратурна-мастацкай суполцы «Узвышша». Але высветлілася: шмат хто не жадаў вяртання чалавека, якога Янка Купала ў канцы 20-х

назваў сваім пераемнікам, ні ў Беларусь, ні ў беларускую літаратуру. «На льева палююць кундлі, — тлумачыў пасля Дубоўка Алеся Адамаўне, — яны гаўкаюць бесперапынна. Леў аднаго лапай, другога, трэцяга... чацвёртага... А на пятым — разрыў сэрца».

Былы творчы лідэр «Узвышша» вярнуўся ў беларускую літаратуру, але жыць у Беларусі 50-х—70-х не здолеў. Там ля ўлады ці ў добрых стасунках з ёю знаходзіліся людзі, якія ў свой час цкавалі ўзвышаўцаў, ганьбілі іхнюю творчасць, пісалі на сяброў суполкі даносы «куды трэба», дамагліся знішчэння «Узвышша» і турмаў для яго ўдзельнікаў; а пасля карысталіся ўзвышаўскімі творчымі знаходкамі ды ідэямі, рабілі на гэтым кар'еры ды ўласныя аўтарытэты. Навошта ім быў патрэбны жывы Дубоўка на іх падзелены ды размеркаванай літаратурнай дзяльцы?

Апошнія восемнаццаць гадоў жыцця Уладзімір Мікалаевіч Дубоўка правёў у Маскве, з жонкай, якая чакала яго ўсе гулагаўскія дзесяцігоддзі. У гэтыя гады гасцінная кватэра Дубоўкаў зрабілася своеасаблівым клубам маскоўскіх беларусаў. Тут спяваліся беларускія песні, чыталіся беларускія кнігі. Тут была маленькая часцінка Радзімы, дзе можна было спыніцца беларусу, які прыехаў у Мегаліс. Падобна, Уладзімір Мікалаевіч даваў і «кундліам»: Алеся Адамаўна запамінала, як у час аднаго са сваіх прыездаў да Дубоўкі п'яны Пятро Глэбка прызнаўся ёй, што гэта ён пісаў даносы на яе бацьку Адама Бабарэку, гэта і ягонае заслуга, што яны, Бабарэкі, апынуліся ў далёкім Кіраве...

Алеся Адамаўна дастае сшыткі, куды перапісвала песні сваёй маці. Для яе ў далёкім Кіраве Беларусь пачыналася з гэтых песень. Сяджу, слухаю, перапісваю...

Алеся Адамаўна працуе ў НДІ. Але асноўнае для яе — гэта фальклорны гурт «Алеся», названы так у гонар заснавальніцы.

Сёння ў складзе гурта дзевяць чалавек. А адзін з хлопцаў — карэнны расіец, які палюбіў беларускую песню гэтак, што нават пазбыўся акцэнта.

У лепшыя часы быў у гурта свой пакойчык пры адным з ДК, цяпер удзельнікі збіраюцца раз, часам — два разы на тыдзень у Алеся Адамаўны.

Пасля перамогі дэмакратаў над путчам «Алеся» нейкі час запрашалі на агульна-маскоўскія імпрэзы ў якасці тутэйшых беларусаў. Сталі наведвацца да гурта журналісты і тэлебачанне з Беларусі. А ў новых палітычных умовах «Алесяй» цікавіцца кінулі. Але ж людзі спяваюць не толькі для ўладаў — хоць першых, хоць чацвёртых. Ім гэта проста падабаецца.

Тэлефонны званок Міколы Касьянчыка нагадвае: трэба спяшацца на цягнік. Развітаюся з Алесяй Адамаўнай. Спрынт да метра, доўгі пераезд да Касьянчыкаў, там — кароткія зборы і развітальнае вячэра, зноў спрынт да метра, прабежка да Беларускага вакзала і да платформы, дзе ўжо стаіць цягнік.

Цёпла развітаемся з Міколам. Брыгада праваднікоў гомельская, і Міколавы беларускія пажаданні яны ўгадваюць і наступнай раніцай пры развітанні са мной.

Цягнік уздрыгнуў і рушыў на Беларусь. А.МЕЛЬНИКАЎ.

## Ці быў кампутар?

(Вяртаючыся да папярэдняй публікацыі)

У канцы 1994 года існаванне газеты ТБМучаровы раз апынулася пад пагрозай. Гэта вымусіла кіраўніцтва Таварыства звярнуцца з просьбай аб дапамозе да прыватных спонсараў. Прэзідэнту фірмы «Дайнова» быў накіраваны ліст, падпісаны старшынём Рады ТБМ Нілам Гілевічам, у якім той прасіў фірму ахвяраваць Таварыству кампутар, прыдатны да выдавецкай справы. «Але ж нядоўна мы ўжо перадалі вашай арганізацыі кампутарную тэхніку», — са здзіўленнем адказалі ў «Дайнове». Не менш здзіўленым быў і кіраўнік Таварыства — аб гэтым яму вядома не было. У дадатак старшыня Менскай гарадской Рады, якой, паводле слоўцаў супрацоўнікаў «Дайновы», быў перададзены кампутар, катэгарычна гэта адмаўляў. «Ні выдавецкай тэхнікі, ні грошай на рахунок дзеля забеспячэння нейкіх сваіх патрэбаў мы (Менская гарадская Рада) не маем», — заявіў ён карэспандэнту «Нашага слова» падчас гутаркі, апублікаванай у леташнім 51-м нумары газеты — праз год пасля падзеяў. Раней падобныя словы ад яго чулі і старшыня Рады ТБМ, і старшыня рэвізійнай камісіі, і сябры гарадской Рады.

У канцы студзеня гэтага года рэдакцыя «Нашага слова» атрымала з фірмы «Дайнова» дакументы, якія мы мусім апублікаваць.

Таварыства беларускай мовы імя Францішка Скарыны  
Менская Гарадская Рада.  
26 снежня 1994 г.  
№ 7-В  
Прэзідэнту фірмы «Дайнова»  
спадару Адаму Палюхоўчу

Ваша патрыстычная і культурна-асветніцкая дзейнасць добра вядома ўсёй Беларусі. Яна ўжо стала светлай старонкай гісторыі Адраджэння беларускай нацыі. Беларускамоўная рэклама аб дзейнасці Вашай фірмы ў сродках масавай інфармацыі ёсць клясычным прыклад шанавання, узвялічвання і пашырэння сферы ўжытку беларускай мовы і стварэння ў Беларусі беларускамоўнага асяроддзя ў жыцці грамадства.

Менская гарадская Рада Таварыства беларускай мовы імя Ф.Скарыны на грамадскіх пачатках працуе на ніве Адраджэння і развіцця беларускай мовы. Рада дазваляе сабе звярнуцца да Вас асабіста і да ўсіх супрацоўнікаў фірмы з просьбай перадаць Радзе кампутар, якога нам так нештае для нашай статутнай дзейнасці па Адраджэнню і пашырэнню сферы ўжытку дзяржаўнай беларускай мовы ў нашай Краіне.

Ад імя Рады яе старшыня прафесар (подпіс) Мікола Савіцкі

(Тэкст перадрукаваны з захаваннем асабістасці прыватнага арыгінала.)

«Адпусціць кампутар АТ-286!» — дапісана на лісце прэзідэнтам «Дайновы».

Наступны дакумент — рахунак — накладная № 1692, датаваны 18 студзеня 1995

года, які дазваляе атрымаць кампутар IBM PC/AT-286 і прынтэр да яго. «Аснова — дабрачынная дапамога» — пазначана ў дакуменце.

Ад імя Менскай гарадской Рады ТБМ

абсталюванне атрымаў М.Савіцкі — гэта засведчана ягоным подпісам.

Копія апошняга дакумента — даверанасці на атрыманне кампутара — друкуецца тут жа.

Інфармацыя аб арганізацыі		Форма № А-23	
Імя Ф.Скарыны		Уважана за афіцыйны дакумент	
Менская гарадская рада		Ст. 16, 17, 18, 19, 20	
19 20 студзеня 1995 г.		Код па ОКВЭД 1	
Дэпартамент дзейнасці		19 20 студзеня 1995 г.	
Назва арганізацыі		Таварыства беларускай мовы	
Імя Ф.Скарыны, Міно, Савіцкі, ІВ-а		Код 752	
Сум. 700733		Удзяльнік-адзінца ў Белбізнесбанку	
ДОВЕРНОСТЬ № 2		Код 752	
Дата выдання 18 студзеня 1995 г.		Старшыня Савіцкі Мікалай Іванавіч	
Выдаў		І-ВН	
Паспорт, серія		І-ВН	
Код выдання		Заводскім РАМ-Т. Менска	
Дата выдання		6 красавіка 1995	
На пошліне		от фірмы ДАЙНОВА	
Матэрыяльныя цэласці па		кампутара	
Беларускія арганізмы РППО «Сяродбавітцкі», ад. 1611, VI-90 з. 15 000100		1007. 3 5788	

Публікуючы гэтыя дакументы, рэдакцыя «Нашага слова» не мае сумлёву ў тым, што атрыманае сп. Савіцкім абсталюванне ўжываецца выключна ў статутнай дзейнасці Менскай Рады, а адмаўленне ім на працягу года факту наяўнасці кампутара — толькі вынік забылісці шануюнага старшыні Рады.

Падрыхтаваў У.ПАНАДА.

# Ян 3 Мышы

Набліжаюцца вялікія ўгодкі нашага зямляка, выдатнага паэта, пачынальніка новай беларускай літаратуры. Аргкамітэт абвясціў праграму правядзення Чачотавога юбілею, цэнтрам якога выбраныя Мажушыцы — вёска ў Карэліцкім раёне. Я ўсё ж такі лічу, што свята павінна стаць агульнарэспубліканскім, і нейкія ўрачыстасці, навуковыя чытанні павінны адбыцца ва ўсіх мясцінах нашай Бацькаўшчыны, з якімі так ці інакш быў звязаны Ян Чачот. І, на мой погляд, нельга абмінуць Баранавіцкі раён, берагі ўслаўленай ім рэчкі Мышанкі.

Калі зазірнуць у радаводныя справы Чачотаў, высвятляюцца, што гэты права-слаўны шляхецкі род вядомы з XVI ста-годдзя. Тая ягоная галіна, з якой паходзіў знакаміты паэт, вырасла неадзёка ад мястэчка Моўчадзі, што цяпер у Бара-навіцкім раёне. Высвятляюцца вельм важныя факты з радаводу Чачотаў. У 1514 годзе, у выніку чарговай вайны, Маскоўскай дзяржавы быў захоплены Смаленск. Смаленская шляхта, якая не жадала быць падданымі Масковіі, падалася ў глыб ВКЛі, вядома, звярнулася да вялікага князя, каб атрымаць кам-пенсацыю за страчаную маёмасць. І ся-род гэтай шляхты быў баярэн Белік, які не пазней 1524 года атрымаў у наваколіі мястэчка Моўчадзь шэраг пусткаў зямлі. На гэтых пустках з цягам часу паўстаў двор Ярашова, а затым і вёсачка Ярашо-ва, якая на сённяшні дзень не існуе. Баярэн Белік не пакінуў нашчадка па мужчынскай лініі. У яго была адзіная дачка, якая пабралася шлюбам з Васілём Чачотам. Вядома, што гэта быў права-слаўны шляхціч. Пасля смерці свайго цесця ён у 1545 годзе звярнуўся да вяліка-га князя Жыгімонта, каб той пацвердзіў ягоныя правы на маёнтак Ярашова, што і было зроблена ў тым жа годзе. І вось менавіта з Васіля Чачота і вядзецца адлік усяго роду. У Васіля Чачота было чацвёрна сыноў: Фёдар — ад першай жонкі, ды трое — ад другой. Іх нашчадкі ў пошуках маёмасці і пасадаў перасяляюцца на Навагарадчыну, Гарадзеншчыну, Вілен-шчыну. І менавіта ў сярэдзіне XVII ста-годдзя адзін з Чачотаў набыў маёнтак Русоцін у Навагарадскім павеце. (Моў-

чадзь і Ярашова знаходзіліся ў Слоні́мскім павеце.) Менавіта з гэтай Русоцінскай лініі і паходзяць продкі Яна Чачота.

Гэта дакладна ведаў і сам Ян Чачот. Калі заглянуць у яго радаводную справу, бачна, што Чачот сабраў вялікую колькасць документаў і пра Васіля Чачотэ, і пра ягоных нашчадкаў. І ён цудоўна ўяўляў сваё паходжанне. Вядома, што Васіль Чачот па бацьку зваўся Данілавічам. Вось чаму Чачотаў часам называюць Чачоты-Данілевічы. Праўда, невядома, адкуль паходзіць Даніла Чачот, але несумненна, што гэта была праваслаўная шляхта. Каталіцтва Чачоты прынялі, як і большасць нашай шляхты, у пачатку — сярэдзіне XVII стагоддзя. Гэта пацвярджаецца дакументамі. Ярашоўскія Чачоты хавалі сваіх памерлых на цвінтары Маўчадскага касцёла. Але ў той жа час яны рабілі падараванні і уніяцкім касцёлам. Мяркую, што яны добра памяталі сваё праваслаўнае паходжанне, але і нейкая сувязь з уніятамі, прыхільнасць да уніі ў іх усё ж такі была. Вядомы баранавіцкі краязнаўца А.Шоцкі выказаў меркаванне, што дзяцінства Чачота прайшло ў фальварку Рэпіхава, які і знаходзіўся за Ляхавічамі. Аднак давайце ўважліва паглядзім на творчасць Яна Чачота. Ніўадным з усіх вядомых паэтавых твораў ды ў іншых матэрыялах Ян Чачот нідзе не згадвае гэты фальварак. Гэта павінна нас насцярожыць. І мяне ў свой час гэта насцярожыла, калі я ўважліва знаёміўся з матэрыяламі пра жыццё і дзейнасць Яна Чачота. Больш таго, паэт нідзе не згадвае Малюшычы. Творчая спадчына нашага зямляка падказвае — так сцвярджае і Кастусь Цвірка, — што Чачотава дзяцінства прайшло недзе ў ваколіцах Баранавіч, недзе на берагах ціхаплыннай Мышанкі, пра якую з такім захапленнем пісаў паэт.

Літаральна прэца галоў я шукаю іншыя пацвярджэнні свайго меркавання, што дзяцінства Яна Чачота прайшло ў самой Мышы (Новай Мышы). Даказаць гэта дакументамі асабліва важна для разумення ўсёй пэставай творчасці. Увогуле той перыяд жыцця пачынальніка новай беларускай літаратуры адыграў вырашальную ролю ў ягоным грамадзянскім

станаўленні, у ягоным свядомым выбары — стаць абаронцам пакрыўджанага селяніна-беларуса. І менавіта такая шчырая любоў, спягада да беларуса-селяніна магла зарадзіцца ў юначым узросце. Варта нагадаць, што ў той час Мыш — гэта буйнішае мястэчка Наваградчыны. Менавіта тут адбываліся штодзённыя кірмашы, на якія збіраліся навакольныя сяляне, ад якіх ён мог чуць нашу цудоўную гаворку, нашу цудоўную паданні. Дарэчы, паданне аб Мышы ён пачуў менавіта тут і паклаў у аснову знакамітай балады «Мышанка».

Таму высвятленне месца ягонага дзяцінства вельмі важнае для нас. Там, у дзяцінстве, — пачаткі яго свядомасці, беларускага патрыятызму. І я гэта адчуваў, я гэта разумеў і таму лічыў яго мышанінам, але не хапала пацвярджэнняў дакументальных. Два гады таму мне пашчасціла натрапіць у Віленскіх архівах на інвентар маёнтка Новая Мыш. На пачатку XVIII стагоддзя графства Мыш належала апошняму навагарадскаму ваяводу Юзафу Несялоўскаму. Вядома, што Несялоўскі не здаваў свае маёнткі ў арэнду. Ён кіраваў імі непасрэдна сам, але праз прызначаных эканомаў. Дакладна вядома, што 23 красавіка 1803 года, калі Яну не было яшчэ і чатырох гадоў, ягоны бацька Тадэвуш Чачот становіцца эканомам маёнтка Новая Мыш. Сям'я Чачотаў жыла ў Мышы да 1815 года. Менавіта тут, у мясцовым, мышскім, касцёле быў ахрышчаны паэтай брат Пётр.

Калі я вельмі ўважліва перачытваў баладу «Мышанка», я пераконаўся, што яна, як ніякая іншая балада, насычана мікратапонімамі, некаторыя з якіх існуюць і сёння. Шэраг з іх цяпер зніклі, але ў ранейшых дакументах — другой паловы XIX стагоддзя — яны яшчэ згадваюцца. Ян Чачот апісаў старое замчышка былога замка Хадкевічаў, іншыя навакольныя мясціны, апісаў трапна. Ствараецца ўражанне, калі выходзіш у ваколіцы Мышы, што побач стаіць Ян Чачот і расказвае баладу.

Там уя лічу, што пытанне, якое займае мяне даўно, вырашана: дзяцінства Яна Чачота прайшло ў Новай Мышы. Я нагадаю

яшчэ іншыя мясціны Баранавіцкага раёна: Вольна, Бартнікі, Туганавічы, з якімі непасрэдна быў звязаны Ян Чачот. Менавіта тут ён пісаў і складаў апошнія зборнікі беларускага фальклору, тут былі напісаны ягоныя апошнія прадмовы да гэтых зборнікаў. Больш таго, нагадаю, што ў Адольфа Кабылінскага ў Цешаўлі, што недалёка ад Новай Мышы, былі знойдзены балады Яна Чачота.

І яшчэ адно. Калі чытаеш вершы Яна Чачота, то бачыш, што паэт быў заклапочаны пашырэннем п'янства. Да тых, хто часта сядзіць у карчме, хто прапівае апошні грош, звяртаўся Ян з Мышы:

*Не на тоѣ Бог стварыў*

**Каб ты толькі еў і піў,**

*Але што бы працаваў, баранаваў, і араў...*

У поле, ў поле дзетанькі,

*У полє, ў полє дзеванькі...*

А было чаму турбавацца. Бо ў той час жорцы Яна Чачота ў Мышы сінавала 11 кормаў. Узнікае пытанне, ці не тут ён бачыў гэтую агідную з'яву ў жыцці нашага сялянства, ці не тут вытокі яго жалю і турбот аб лёсе свайго народа, з якім ён звязаў свой лёс.

Таму, калі ўсё гэта ўзважыць, то, канешне, найбольшае права прыналежыць святы, урачыстасці 200-х угодкаў нашага знакамітага земляка мае, канешне, Баранавіцкая зямля.

Дзеля ўшанавання памяці Яна Чачота сябры Таварыства беларускай мовы працуюць ужо не адзін год. На нашу просьбу скульптар Аляксандр Шатэрнік стварыў скульптурны вобраз паэта. Гэты бюст Яна Чачота пастаўлены ў школе пасёлка Жамчужны. Сабраныя нейкія сродкі, каб у Новай Мышы адкрыць помнік Яну з Мышы — Яну Чачоту. У жаль, гэтых сродкаў недастаткова. Без дапамогі ўладаў мы не зможам завяршыць гэтую працу. І хацелася б, каб дапамог нам Арганізацыйны камітэт. Я лічу, што ён павінен звярнуцца да ўладаў, каб у чэрвені мы, грамадскасць Беларусі, грамадскасць Баранавіцкага раёна ўрачыста адкрылі гэты помнік.

**Басіль ДУБЕЙКА, дырэктар  
Цешаўлянскай сярэдняй школы,  
старшыня Баранавіцкай гарадской  
Рады ТБМ, краязнаўца.**

## Чыталі?

Пад такой назвай выйшаў нумар інфармацыйна-аналітычнага бюлетэня Цэнтра Ф. Скарыны, выданне якога прадугледжана статутам Міжнароднай асацыяцыі беларусістаў. У звароце да нашых чытачоў гаворыцца: «Мы спадзяёмся, што гэтае выданне зойме сваю, пакуль што вольную дзялянку. Яно будзе прысвечана грамадска-культурнаму ўзаемадзеянню Беларусі з іншымі краінамі і народамі — найперш суседнімі, але таксама ўсёй Еўропы і ўсяго свету. Роботнікі сродкаў масавай інфармацыі, дыпламаты, вучоныя, дзялячы літаратуры і мастацтва, усе, хто цікавіцца міжнацыянальным, міжрэлігійным і міжкультурным дыялогам, знойдуць у бюлетэні побач з праблемнымі, аналітычнымі артыкуламі беларускіх і зарубежных аўтараў таксама даўжэстны, складзеныя па матэрыялах бягучай прэсы, таксама пастаянныя рубрыкі «Беларусь вачыма замежных вучоных», «Прысутнасць беларускай культуры ў свеце, старонкі будучага слоўніка», «Вярнута на Радзіму», «Дыялогі і маналогі, запісаныя для сучаснікаў і нашчадкаў», «Духовныя кантакты», «Хроніка Міжнароднай асацыяцыі беларусістаў» і інш. Бюлетэнь будзе шырока выкарыстоўваць матэрыялы міжнародных кангрэсаў, канферэнцый, сімпозіумаў, «круглых сталоў», якія праводзяцца непасрэдна або пры садзейнічанні МАБ, а таксама звесткі, якія паступаюць у Банк

інфармацыі па грамадскіх навуках Нацыянальнага навукова-асветнага цэнтру імя Ф. Скарыны».

У бюлетені опубліковані науковий доклады, з якими виступили на Другім міжнароднім конгресі беларусістаў яго ўдзельнікі. Член-карэспандэнт АН Беларусі **Міхась Піліпенка** ў дакладзе «Беларуская традыцыйная культура як феномен еўрапейскай цывілізацыі» лагічна разважае, што ў вызначэнні месца беларусаў

традицыяй. **Юрый Сураўцаў** (Масква) дае глыбокае асэнсаванне знешнепалітычных зносін паміж Беларуссю і Расіяй з пункту гледжання навуковай культуры, калі ідзе гутарка пра фундаментальныя каштоўнасці эпохаў, грамадстваў, рэгіёнаў, этнасаў, дзяржаваў і сацыяльных тыпаў. Вось некаторыя яго высновы. 1. Савецкі час прынёс развіццю этнакультурнай самасвядомасці Беларусі, самаідэнтыфікацыі беларускага этнасу, развіццю

з якім беларусы і ўкраінцы — часткі адзінага рускага этнасу, а іх мовы — расійскія гаворкі.

3. Пад крыло па-імперску зразуметага вялікадзяржаўніцтва імкнуча ў Беларусь сілы, партыі і рухі не столькі дэнацыяналізаваныя, колькі дэнацыяналізатары. Гэта саюзнікі Зюганова і Жырыноўскага, і тут усё зразумела. Сумна тое, зазначае вучоны, што беларускія нацыяналі-дэмакраты дазваляюць раз-грываць «прарасійскую карту»

нашай эры. **Руносукэ Курода** (Токіо) расказаў гісторыю зносін паміж Японіяй і Беларуссю, пра якую японцы да вайны амаль нічога не ведалі. Сёння Беларусь японцы спасцігаюць па сумнай чарнобыльскай катастрофе ды па з'явах нашай культуры, звесткі аб якой сустракаюцца ў розных друкаваных крыніцах («Дзікае палыванне караля Стаха», «Ідзі і глядзі», Марк Шагал, Васіль Быкаў). У Японіі арганізавана «Таварыства дружбы Акіта — Беларусь». Задача беларусістаў Японіі наступная: скласці падручнік і слоўнік беларускай мовы, перакласці значныя творы беларускіх пісьмennisнікаў на японскую мову. У рубрыцы «**Вярнута на Радзіму**» расказваецца пра прыгожы жэст Украіны, якая перадала нам абраз «Апостал» XVII ст. Цэнтр імя Ф. Скарыны атрымаў падарунак з Фінляндыі: аўтапартрэт і беларускія малюнкi мастака і філосафа А.Ахола-Вало. З «**Хронікі беларускага жыцця**» даведваемся, што дзякуючы нястомным клопатам прасфесараў Лонданскага універсітэта Джыма Дынглі і Арнольда Макміліна адноўлена выданне «Часопіса беларускіх даследаванняў» пад крыху змененай назвай з раздзеламі «Мова», «Літаратура», «Гісторыя», «Рэцэнзіі». І яшчэ адна добрая навіна. У раздзеле «**Па старонках друку**» знаходзім паведамленне, што ў адным з універсітэтаў Германіі плануецца наладзіць вывучэнне беларускай мовы.

**Ірына КРЭНЬ.**

## «Кантакты і дыялогі»

у чалавечай супольнасці і іх культуры ў свеце найбольшае значэнне мае традыцыйная культура, характэрная для многіх пакаленняў. Аспрэчваючы тую думку, што мова і культура беларусаў быццам бы старажытная азіяцкая з'ява, вучоны, аналізуючы паслядоўна беларускую традыцыйную культуру ў гістарычна-генетычным аспекце, паказвае яе еўрапейскія карані і гістарычныя сувязі з балцкімі культурамі. Раскрываючы ўзаемадзеянні і сінтэз усходніх і заходніх традыцый у беларускай культуры, якія найбольш правяліліся ў яе рэлігійнай частцы, вучоны прыходзіць да высновы аб антынавуковасці тэндэнцыі не заўважаць гэты сінтэз і ідэнтыфікаваць беларускую культуру толькі з заходняй або толькі з усходняй

беларускай культуры страту не менш істотную, чым за часы «паланізацыі» і «Паўночна-Заходняга краю». Разам з тым беларуская нацыя застаецца этнасам, а беларуская культура не паланізавалася і не русіфікавалася, і ідэя беларускай дзяржаўнасці не растварылася ні ў якой іншай і цяпер адраджаецца. 2. Ідэя нацыянальнага адроджэння (і ў сэнсе «нацыі-этнасу», і ў сэнсе «нацыі-дзяржавы») сёння ў Беларусі — асноўны «сэнсаарыент». І Расія павінна гэта зразумець, паважаць права на нацыянальна-дэмакратычную самастойнасць Беларусі. На жаль, «дзяржаўна-патрыятычныя» публіцысты і дзеячы тыпу Жырыноўскага, Зюганова, Руцкога і інш. сталі адраджаць манархічна-імперскі пункт гледжання, згодна

сваім апанентам, паколькі для іх афіцыйнае паняцце нейтральнасці Рэспублікі Беларусь нібы выключае прыярытэтных зносін з вялікім суседам на Усходзе, прычым атаясамляюцца шавіністычная і «дзяржаўніцка-патрыятычная» частка Расіі з усёй Расіяй. **Рыгор Піўтарак** лічыць, што нават павярхоўны аналіз поглядаў на Кіеўскую Русь як на агульную калыску ўсходнеславянскіх народаў, а на старажытнарускую народнасць як на этнічную аснову трох народаў, а на старажытнарускую мову як на агульную крыніцу кожнай з усходнеславянскіх моваў паказвае міфічнасць догмаў, створаных не на навуковым, а на ідэалагічным падмостку. Больш адпавядае прэўдэ тэндэнцыі шукаць карані беларускай мовы задоўга да



# Кола сям'і

## Талант: як пра яго даведацца

*Ваша дзіця абавязкова мае адоранасць у адной з васьмі галінаў чалавечай дзейнасці. Ацаніць прыроджаны здольнасці дзіцяці або памагчы ў гэтай важнай справе можа вядомая ў ЗША тэст-анкета, распрацаваная вучонымі-псіхолагамі, спецыялістамі ў вобласці дзіцячай псіхалогіі А.дэ Хаанам і Г.Кафам.*

У вашага дзіцяці відавочныя тэхнічныя здольнасці, калі яно (6 характэрных прыкметаў):

- цікавіцца самымі разнастайнымі механізмамі і машынамі;
- любіць канструяваць мадэлі, прылады, радыёапаратуру;
- сам «дакопваецца» да прычын няспраўнасцяў і капрызаў механізмаў ці апаратуры, любіць загадкавыя паломкі ці перабоі ў працы механізмаў;
- можа адрамантаваць сапсаваныя прылады і механізмы, выкарыстоўваць старыя дэталі для стварэння новых цацак, прыладаў, знаходзіць арыгінальныя рашэнні;
- любіць і ўмее маляваць («бачыць») чарцяжы і эскізы механізмаў;
- цікавіцца спецыяльнай тэхнічнай літаратурай.

Ваша дзіця мае музычны талент, калі яно (5 характэрных прыкметаў):

- любіць музыку і музычныя запісы, заўсёды імкнецца туды, дзе можна паслухаць музыку;
- вельмі хутка і лёгка адклікаецца на рытм і мелодыю, уважліва ўслухваецца ў іх, лёгка іх запамінае;
- калі спявае ці грае на музычным інструменце, укладае ў выкананне шмат пачуцця і энергіі, а таксама свой настрой;
- складае свае ўласныя мелодыі;
- навучыўся ці вучыцца іграць на якім-небудзь музычным інструменце.

У вашага дзіцяці талент да навуковай працы, калі яно (6 характэрных прыкметаў):

- валодае ярка выказанай здольнасцю да разумення абстрактных паняццяў, да абгульнення;
- умею дакладна выказаць словамі чужую і ўласную думку ці назіранне, прычым нярэдка запісвае іх не з мэтай пахваліцца, а для сябе;
- любіць чытаць навукова-папулярныя выданні, артыкулы і кнігі, абганяючы ў гэтым сваіх аднагодкаў на некалькі гадоў, прычым перавагу аддае навукавай, а не забаўляльнай літаратуры;
- часта спрабуе знайсці ўласнае тлумачэнне прычын і сэнсу самых разнастайных падзей;
- з задавальненнем бавіць час за стварэннем уласных праектаў, схем, калекцый;
- не журыцца і не надаюга траціць цікавасць да працы, калі яго вынаходніцтва ці праект не падтрыманы ці высмеяны.

Артыстычны талент праявіцца ў вашага дзіцяці тым, што яно (7 характэрных прыкметаў):

- часта, калі яму не хапае слоў, выказвае свае пачуцці мімікай, жэстамі і рухамі;
- імкнецца выклікаць эмацыянальныя рэакцыі ў іншых, калі з захвапленнем пра нешта раскажае;
- мяняе танальнасць і выраз галасу, мімавалі пераймаючы чалавека, пра якога раскажае;
- з вялікім жаданнем выступае перад аўдыторыяй, прычым імкнецца, каб яго глядачамі былі дарослыя;
- са здаўнячых часоў лёгкасцю «перадражнівае» нечые звычкі, позы, выразы;
- пластычны і адкрыты ўсяму новаму;
- любіць і разумее значэнне прыгожага ці адметнага адзення.

У вашага дзіцяці выбітны інтэлект, калі яно (8 характэрных прыкметаў):

- добра разважае, ясна мысліць, разумее недаказанае, улоўлівае прычыны і матывы ўчынкаў іншых людзей;
- валодае добрай памяццю;
- лёгка і хутка схоплівае новыя школьны матэрыялы;
- задае шмат прадуманых і апраўданых пытанняў;
- любіць чытаць кнігі, прычым па ўласнай праграме;
- абганяе сваіх аднагодкаў у вучобе, прычым не абавязкова з'яўляецца выдатнікам, часта скардзіцца, што ў школе яму сумна;
- нахмат лепей і шырэ многіх сваіх аднагодкаў інфармаваны пра падзеі і праблемы, што не тычацца яго непасрэдна (сусветная палітыка, эканоміка, навука);
- валодае пачуццём уласнай годнасці і здаровага сэнсу, разважлівы не па ўзросту, нават прагматычны;
- вельмі ўспрымальны, назіральны, хутка, але не абавязкова востра,

реагуе на ўсё новае і нечаканае ў жыцці.

Не злуйцеся на вашага гарэзу — проста ў яго спартыўны талент (8 характэрных прыкметаў):

- ён вельмі энергічны і ўвесь час хоча рухацца;
- ён смелы да неразважлівасці і не баіцца сінякоў і гузакоў;
- ён амаль заўсёды перамагае ў бойках ці выйграе ў якой-небудзь спартыўнай гульні;
- не вядома, калі ён паспеў навучыцца спрытна ўпраўляцца з канькамі і лыжамі, мячамі і ключамі;
- лепей за многіх аднагодкаў фізічна развіты і каардынаваны ў рухах, рухаецца лёгка, пластычна, грацыёзна;
- здаецца, што ён ніколі ўсур'ёз не стамляецца;
- няважна, цікавіцца ён усімі відамі спорту ці якім-небудзь адным, але ў яго ёсць свой герой-спартсмен, на якога ён імкнецца быць падобным.

У вашага дзіцяці літаратурны талент, калі яно (5 характэрных прыкметаў):

- раскажае пра што-небудзь і прытрымліваецца выбранага сюжэта, не губляе асноўную думку;
- любіць выдумляць ці імправізаваць на тэму рэальнай падзеі, прычым надае падзеі нешта новае і незвычайнае;
- выбірае ў сваіх вусных ці пісьмовых апавяданнях словы, якія добра перадаюць эмацыянальныя станы, перажыванні і пачуцці герояў сюжэта;
- адлюстроўвае персанажы сваіх фантазій жывымі і цікавымі, ачалавечанымі;
- любіць насамоце пісаць апавяданні, вершы, не баіцца пачаць пісаць раман пра ўласнае жыццё.

І нарэшце, мастацкія здольнасці вашага дзіцяці могуць праявіцца ў тым, што яно (6 характэрных прыкметаў):

- не знаходзячы слоў ці захлынаючыся імі, пачынае малюваць ці ляпіць, каб выказаць пачуцці ці настрой;
- у сваіх малюнках і карцінах адлюстроўвае ўсю разнастайнасць рэчаў, людзей, жывёл, сітуацый, а не «зацыкліваецца» на выўленні нечага цалкам удалага;
- сур'ёзна ставіцца да твораў мастацтва, робіцца ўдумлівым і вельмі сур'ёзным, калі яго ўвагу прыцягвае які-небудзь твор мастацтва ці пейзаж;
- калі мае вольны час, ахвотна лепіць, малюе, крэсліць, камбінуе матэрыялы і фарбы;
- імкнецца стварыць які-небудзь твор, які мае відэацэннае практычнае значэнне — аздабленне для дома, адзення ці падобнае.

Цяпер вазьміце аловак і паперу і ацаніце ў балах (ад 2 да 5) кожную характэрную прыкмету ва ўсіх васьмі апісаных талентах. Калі якая-небудзь характарыстыка асабліва падыходзіць да вашага дзіцяці, ставце пяць і г.д., але не ставце ніжэй 2 балаў.

Затым сумуйце балы ўнутры кожнай з васьмі анкет на кожны тып таленту. Атрыманую суму падзяліце на лік прыкметаў таленту. Цяпер неабходна пабудаваць графік. На гарызантальнай восі каардынат адзначце восем (па ліку даследаваных відаў таленту) пазіцый. На вертыкальнай восі адзначце праз роўныя прамеры лічбы ад 2 да 5. На перасячэнні праекцый сярэдняй адзнакі ў балах і віду таленту ставце кропку. Спалучыце атрыманыя кропкі і атрымаеце патрэбны графік.

Для чаго ён патрэбны? Для таго, каб прыняць правільнае рашэнне, калі вы хочаце, каб ваша дзіця адначасова займалася музыкай і плаваннем, а таксама матэматыкай і малюваннем. Зірнуўшы на графік, вы зможаце ацаніць перспектывы маленя.

Не засмучайцеся, калі лінія на графіку не будзе мець лікаў. Прапанаваны метаадоранасці дзіцяці пры дапамозе анкетавання ўсё-ткі даволі просты, а талент мае ўласцівасць доўга хавацца і не праяўляцца бурліва і яскрава.

Гэтую анкету можна ўжываць для анкетавання дзяцей ужо з пачатку года, хача яе дакладнасць павышаецца, калі дзіцяці спаўняецца шэсць-сем год.

Падрыхтавала Л.Ш.

Масару ІБУКА

## Пасля трох ужо позна

(Працяг.)

### «ЛЫЖКА ДЗЭГЦЮ МОЖА САПСАВАЦЬ БОЧКУ МЁДУ» — ГЭТА АДНОСІЦА І ДА ДЗЯЦЕЙ

Каб растлумачыць, што я маю на ўвазе, раскажу адну гісторыю. Маладога чалавека паслалі працаваць за мяжу, а яго жонка з нована-роджанай дзяўчынкай паехала жыць да сваіх бацькоў у Тахаку. Дзядуля і бабуля абагулялі сваю ўнучку, шмат гулялі і размаўлялі з ёй. Праз год, скончыўшы справы, малады чалавек вярнуўся, і яны з жонкай і дзіцем зноў пасяліліся ў Токію. У той час іх дзяўчынка была яшчэ занадта маленькая, каб размаўляць. Але калі яна загаварыла, бацькі разгубіліся: усе словы, якія вымаўляла іх дачка, былі на дыялекце Тахаку. Гэта было вельмі дзіўна, таму што ўсе члены сям'і гаварылі на агульнапрынятай японскай мове і толькі дачка — на дыялекце.

Нават праз некалькі гадоў, калі дзяўчынка пайшла ў школу, яна ўсё яшчэ не магла пазба-віцца акцэнтам Тахаку.

Аказалася, што яшчэ да таго, як дзіця навучылася гаварыць, гэты дыялект распаў-сюдзіўся па каналах яго мозгу. А калі сляды ўжо стварыліся, надзвычай складана сцерці іх, каб пачаць пракладаць новыя.

«Лыжка дзэгцю ў бочцы мёду» ў раннім дзяцінстве азначае, што ўплыў на дзіця ў такім узросце пакідае нэзнішчальнае ўражанне на ўсё жыццё. Менавіта бацькі павінны клапаціцца пра тое, каб гэты ўплыў быў дабратворны.

### ПАКОЙ, ПАЗБАЎЛЕНЫ СТЫМУЛА-ТАРАЎ, ШКОДНЫ ДЛЯ МАЛЕЧЫ

Уявіце сабе пусты пакой з чыста белай столлю і сценамі, зусім ізаляваны ад знешніх шумоў. Якая-небудзь маці можа падумаць, што гэта — ідэальны ўмывальнік для яе нованароджанага. На самай жа справе такі пакой, пазбаўлены ўсякіх атрыбутаў, не проста бескарысны, але і вельмі шкодны для малечы.

Эксперыменты, якія правёў прафесар Брунер у Амерыцы, паказалі, што ступень знешняга ўплыву таго асяроддзя, у якім знаходзіцца маленькае дзіця, аказвае прыкметны ўплыў на развіццё дзіцячага інтэлекту. Ён давёў гэта наступнымі даследаваннямі. Спачатку ён падзяліў нованароджаных дзяцей на дзве групы, змясціў адных ва ўмовах, зусім пазбаўленых стымулятараў, а другіх — у пакоі з яркімі шпалерамі ў кветкі, каляровай столлю, стракатымі коўдрамі, дзе празакно было відаць, як працуюць урачы і медсёстры. Тут нават грала музыка.

Абедзве групы выхоўваліся ў розных умовах некалькі месяцаў, пасля чаго былі праведзеныя тэсты на вызначэнне інтэлектуальнага развіцця.

### Pinus silvestris

Праўда, прыгожае навуковае імя ў нашай звычайнай, як уяўляецца, хвойкі — Pinus silvestris? Але ж і дрэва прыгожае, дзе б яно ні вырасла, ці ў густым бары, ці на прыволлі. Ды хвойка не толькі цешыць вока. Даўно вядомыя яе лекавыя ўласцівасці. Яшчэ за пачатку стагоддзяў да Хрыстовага нараджэння Гіпакрат лянчый хворых на сухоты ў барах. Навукоўцы падлічылі, што з аднаго кілаграма жыццёвых выпарэўкаў у паветра да 240 грамаў шкпінару (яго называюць і тэрпентыным алеом Oleum Terebinthinaceae), які згубна дзейнічае на ўзбуджальніка сухоты. Нездарма жывіцу завуць бальзамам! І ўздзеянне шкпінару лагоднае — ён далікатна раздражняе скуру, дзейнічае супрацьзапалальна, праз што перастае адчувацца боль. Таму і рэцэпты выкарыстоўваюць шкпінар пры нейралгіях, мізітах, люмбагах, артрытах, артрозах. Калі ж шкпінарам дыхаць або выкарыстоўваць яго ў інгаляцыях, адбываецца раздражненне бронхіальных залозаў: стымулюецца іхняя сакраторная дзейнасць — макрота перастае быць вязкай, а таму лёгка адхаркваецца. Адначасова нішчацца і бактэрыі, што пладзіцца ў макроте. Антысептычнае ўздзеянне шкпінару абумоўлена, відаць, уласцівасцямі так званых тэрпенавых вугляводаў, з якіх найбольш пінэну (ад лацінскай назвы хвойкі). Дзеяла таго, каб вы, шануючы чытачы, уявілі рэчывае багатае шкпінару, варта пералічыць іншыя тэрпены: карэн, ліманен, сільвэстрэн, дзіпентэн, камфен, тэрпінэол (тэрпентын з піны (хвойкі) алеой?) ды іншыя. Можна толькі ўявіць, на якія сучасныя хваробы хвойка стварыла лекі!

### Ігліца

Хваёвае лісце — ігліца, дзе фактычна і ўтвараюцца ўсе рэчывы, багатае на вітамін С, колькасць якога, дарэчы, павялічваецца ўзімку. Вітамінны настой з хваёвай ігліцы рыхтуюць (паводле кнігі Я.П.Шмарко і П.Мазана «Лекавыя расліны ў комплексным лячэнні». Мн., 1989. С. 176) так: «Свежую, прамытую пад струменем халоднай вады ігліцу стрыгуць нажніцамі (4 шклянкі) і заліваюць халоднай вадой (2,5 шклянкі), дадаюць 2 чайныя лыжкі разбаўленай сальнай кіслаты і ставяць на 2—3 дні ў цёмнае месца. Затым працэдураюць і п'юць па 1 шклянцы на дзень». Варта дадаць, што ігліцу трэба збіраць далёка ад шашы (не бліжэй чым за 400 метраў).

Як здабыць алеой?

Вельмі карысны іглічны (хвоёвы) алеой (oleum Pini silvestris). Яго можна атрымаць перагонкай з вадой ці вадзяной парай свежай ігліцы з

кожнаму дзіцяці прапаноўваўся бліскучы прад-мет, і па часу, які яму патрабаваўся, каб да-цягнуцца да гэтага прадмета вызначалася ўзро-вень яго развіцця. Вынікі дакладна паказалі: узровень інтэлекту ў дзяцей, якія знаходзіліся ў пустым, голым пакоі, адставаў на тры месяцы ад узроўню інтэлекту дзяцей з пакоя са стыму-люющим асяродкам.

Такое 3-месячнае адставанне менавіта на гэтай стадыі вельмі істотнае, бо лічыцца, што разумовае развіццё дзіцяці ад нараджэння да 3 гадоў па сваіх магчымасцях аналагічнае раз-віццю ад 4 да 17 гадоў. І хача навукоўцы лічаць, што гэта адставанне можна вельмі хутка пераа-долець, калі дзіця правільна выхоўваць, тым не менш гэта патрабуе намаганняў і прымусу ма-ленькага дзіцяці.

Падобныя эксперыменты праводзіліся не толькі прафесарам Брунерам, але і многімі ін-шымі псіхолагамі. Вынікі засведчылі, што наяў-насць ці адсутнасць знешняга ўплыву сур'ёзна аб-вядваецца на развіццё здольнасцяў.

Падрабязна вывучаліся і многія віды стыму-ляцыі, якія больш за ўсё ўплываюць на развіццё інтэлекту. Былі выпрабаваны многія рэчы: калыска, якая гайдалася, махры, кідкія фаль-боны, бліскучыя мячкі, каляровыя шпалеры і да т.п.

Прафесар Уайт, псіхолаг з Гарвардскага універсітэта, які займаецца даследаваннямі ў галіне ранняга развіцця, лічыць даказаным, што калі для росту дзіцяці ад самага нараджэння створаны разнастайныя ўмовы, гэта дае значны эфект у фармаванні інтэлекту.

### НА ДЗІЦЯ РОБЯЦЬ УПЛЫЎ САМЫЯ НЕЧАКАНЫЯ РЭЧЫ

Карл Фрыдрых Гаўс, адзін з найвялікшых матэматыкаў XIX стагоддзя, адкрыў формулу сумы арыфметычных шэрагаў, калі яму было ўсяго 8 гадоў.

Бацька Гаўса не вызначаўся вучонасцю. Ён быў простым мулярам, рамантаваў сцены, ага-роджы, коміны і часта браў сына з сабой на працу. Гаўс падаваў бацьку цапліны і лічбы іх. Відавочна, матэматычныя здольнасці Гаўса сфармаваліся пад уплывам гэтай звычкі ў раннім дзяцінстве.

Маленства — надзвычай успрымальны пе-рыяд у жыцці чалавека. Тое, што бацькам зда-ецца няважным і бяссэнсоўным, дзіця можа ўспрымаць з такой адчувальнасцю і моцай, што гэты досвед можа стацца асновай усяго яго далейшага жыцця.

(Працяг будзе.)

Падрыхтавала Л.Ш.

### Зялярскія гутаркі

малых лапак. Ігліца і вада награвалася разам у адным посудзе агнём, што распальваецца не-пасрэдна пад ёмістасцю. Пры перагонцы з ва-дзяной парай у бак ці каструлю кладуць толькі ігліцу і праз яе прапускаюць пару, якую атры-моўваюць у спецыяльным параўтаральніку. Незалежна ад спосабу вадзяная пара захоплівае лянчый алеой (а ў ім і той пінэн) і, праходзячы праз ахаладжальную сістэму, кандэнсуецца ды сцякае ў выглядзе мутнай вадкасці, у якой плаваюць дробныя кропелькі алеоя. Славуата Ганна Цюндзявіцкая ў сваёй «Літоўскай гаспадыні» раіць у лэйку (праз яе вадкасць цячэ ў бутэльку) пакласці вату, на якой і будзе асядаць алеой.

Вядомы і больш прасты спосаб. Скараварку напіваюць дробленай ігліцай і напалоў залі-ваюць вадой. З шчыльна заціснутай накрыўкі здымаюць клапан, а замест яго ставяць гумавую трубку, па якой пойдзе пара. У другі канец трубки устаўляюць шклянны наканечнік і апускаюць яго ў бутэльку з адбітым дном. Бутэльку ставяць у посуд з халоднай вадой так, каб горла бутэлькі выступала з вады на дзесяць сантыметраў. Шклянны наканечнік не павінен упірацца ў дно посуду. Калі вада закіпіць, трэба зменшыць агонь; гатаваць трэба тры-чатыры гадзіны. Алеой, які і пара, кандэнсуецца ў бутэльцы і збіраецца ў яе горлачку, адкуль яго збіраюць піпеткай або шпрыцам.

Іглічны (хвоёвы) алеой выкарыстоўваюць дзеля інгаляцыі або ваннаў, бо растваральны ў вадзе рэчывы лёгка пранікаюць праз скуру і ўзбуджаюць дзейнасць залозаў, што ў дыхальных шляхах.

### Хваёвыя пупышкі

Як можна здагадацца, хваёвыя пупышкі ўтрымваюць тыя ж самыя рэчывы, што ёсць у ігліцы ці жыццё. Збіраюць іх у зімку і нападвёсні ды сушаць пры тэмпературы не вышэй за 35°C пры добрым праветраванні. Яны павінны захаваць натуральны колер (буравата-ружаваты, у сярэ-дзіне — зялёны) і пах жыціцы. Луска, якой яны крытыя, не павінна лушчыцца, а шчыльна прыля-гаць пупышкі. Калі ж луска распушчалася або асыпаецца, то гэта лепшая прыкмета, што пупышкі страцілі сваю вартасць.

Хваёвыя пупышкі выкарыстоўваюць у тых жа выпадках, які і згаданыя рэчывы, а таксама і пры катарых верхніх дыхальных шляхоў ды страўніка, кішэчніка і мочавых шляхоў. Адвар рыхтуюць з палавіны лыжкі расцёртых пупышак і шклянкі цёплай вады — гатуецца (кіпяціцца) пад накрыўкай дзве хвіліны. Працэдзаны і астуджаны адвар п'юць па 1—3 лыжкі 2—4 разы на дзень.

ЗЯЛЯР.

## ВУЧИМСЯ

## Практычная стылістыка

Вікторыя ЛЯШУК,

кандыдат філалагічных навук

# 3 гісторыі красамоўства на Беларусі

## Княжая згода

Рассуньцеся, часу перагародкі:  
Вядуць, як суседзі праз вокны, размову  
Учора і Заўтра, патомкі і продкі...

Пятрусь Макаль.

Рыжскі архіў захаваў нам пісьмовыя сведчанні аб міждзяржаўных, найперш гандлёвых, стасунках полацкіх, віцебскіх і смаленскіх земляў з Рыгай і Готландам. Найперш гэта аналізаваная ўжо намі Дагаворная грамата 1229 года. На яе падставе пазней напісаны шэраг Пацвярдальных граматаў, якія прыкладаліся да тэксту Дагаворнай. У такім выпадку абодва з гэтых дакументаў мелі аднолькавую княжую пачатку. Згаданая акалічнасць тлумачыць наяўнасць некалькіх спісаў Дагаворнай пры трох Пацвярдальных граматах, якія, акрамя гістарычнай, маюць моўна-культурную значнасць, несучы выразныя стылёвыя адзнакі інфармацыйна-даведачных дакументаў ды індывідуальныя моўныя асаблівасці. Створаны яны ў розны час на Смаленшчыне. Гэта Пацвярдальная грамата князёў Фёдора Расціслававіча 1284 года, Аляксандра Глебавіча (каля 1300 г.) і Івана Аляксандравіча (першая палова XIV ст.). Найбольш кампазіцыйна ўпарадкаваная, змястоўная і лаканічная, дасканалая паводле юрыдычных стандартаў і працэдурных асаблівасцяў — Грамата Фёдора Расціслававіча, напісаная ў той жа год, што і яго ж рашэнне па судовай справе аб звоне, пра што была наша папярэдняя размова. Паводле традыцыі старажытнай дыпламатыі пачынаецца грамата з вітання (салютацыі):

*«Поклонъ отъ князя отъ Федора къ пискупу и къ мастеру и къ ратманомъ».*

Блізкія пастылістыцы да цытаванай (аднак больш падрабязнай ў тэтуляцыі і абагульненая ў вылучэнні асоб палання) салютацыі наступніка князя: *«Поклонъ отъ князя Смоленского отъ Олександра отъ Глебавича къ ратманомъ крижскимъ і ко всѣмъ горожаномъ».*

Пачатак Пацвярдальнай граматы князя Івана Аляксандравіча аформлены як канстатацыя. Павага да ўладных асоб перадаецца словамі *братъ і старшійши братъ*, што характэрна для культурнай традыцыі беларусаў, адлюстравана ў фальклору і мастацкай літаратуры. Стыль княскага выказвання даволі складаны і мудрагелісты праз шматлікі паўтор слоў *докончати* [заключыць дамову] і *докончанье* [дамова] — пры ўпамінанні сваіх папярэднікаў, палітыку якіх князь працягвае, і сучаснікаў, з якімі ён меў афіцыйныя адносіны: *«Се язъ князь великий Смоленский Иванъ Олександровичъ, унукъ Глѣбовъ, докончалъ есмь с братомъ своимъ с мѣстеремъ с рыжскимъ и с пискупомъ и с рыдѣли [рыцарамі] и с ратманы и со всѣми рижаны, што подъ его рукою; докончалъ есмь по дѣда своего докончанью и по старымъ грамотамъ; докончалъ есмь по тому докончанью,*

*како то братъ мой старшійши Кеди-мень [Гедымін] докончалъ и его дѣти Глѣбъ и Алкѣрдъ».*

Названы вялікія князі Вялікага Княства Літоўскага — Гедымін і ягоны сын Альгерд (ад яго ў 1350-я гг. Смаленскае княства было ў палітычнай залежнасці). Гэтым фактам пацвярджаецца аўтарэтыт вялікіх князёў. Як зазначае І.П.Хаўратовіч, «Альгерд быў не толькі выдатным палкаводцам, але і мудрым дзяржаўным дзеячам, меў выключныя дыпламатычныя здольнасці». Не будзе перабольшаннем сказаць пра яго як майстра дыпламатычнага красамоўства.

Наступная кампазіцыйная частка Пацвярдальных граматаў — найбольш важная, змештава тоесная, па стылі — афіцыйная, аднак фармуецца рознымі моўнымі сродкамі, мае розную ступень канкрэтызацыі і абагульнення. Грамата 1284 года абвяшчае вольны гандаль і сведчыць дыпламатычную спрактыкаванасць уладных асоб: *«Што будеть намъ речъ [справа] съ пискупомъ или съ мастеромъ, то ведаемъ сямы сами. А вашому гостеві [вашым купцам] сѣмо [сюды] буди путь чистъ. А нашому гостеві буди къ вамъ путь чистъ. А рубѣжа не дѣяти ни намъ в сѣбе въ Смоленске, ни намъ в себе в Ризѣ и на Голѣскомъ березѣ купцомъ».*

Нагода ўзнікнення граматы князя Аляксандра Глебавіча раскрываецца ў Суздальскім летапісе, дзе распавядаецца, як у 1297 годзе ў адсутнасць Фёдора Расціслававіча яго пільнік «взя лествю княжение Смоленское». Таму ў грамаце адчуваецца выразны элемент супастаўлення пры дыпламатычным выкарыстанні аўтарэтытаў княжага бацькі і скінутага стрыя. Стыль выкладу больш вольны, набліжаны да літаратурна-размоўнага. Прыязнае стаўленне да суседзяў падкрэсліваецца словам эмацыйнага зместу — *любоу*. Паведамленне вядзецца ад першай асобы з выкарыстаннем іншых асабовых канструкцый — *гранічна сціслае, абагульненае, дынамічнае і выразнае: «Како есте были въ любви съ отцемъ моимъ Глѣбомъ і с моимъ стрьемъ [дядзькам] Федоромъ, тако будете і со мною въ любви. А язъ [я] тоъ же любви хощю с вами. Гость [купцоў] ко мнѣ пущайте, а путь имъ чистъ. А мои мужи к вамъ ѣдутъ, а путь имъ чисто».*

Больш афіцыйна, праз неасабовыя інфінітывныя формы, канкрэтна выказаны асновы ўзаемадачыннення грамадзян дамоўных земляў — *смолянинъ и немчинъ* — названы адказныя асобы ў грамаце Івана Аляксандравіча: *«Ездити немцемъ в домъ Святыи Богородице и ко мнѣ. А блюсти какъ и своего смолянина. А моимъ ездити в Ригу. А мѣстерю и ратманомъ блюсти моего смолянина какъ своего немчина».*

(Заканчэнне будзе.)

## Культура мовы

## Небяспечны «вірус»

Жывучы ў глыбінцы, не адчуваеш асаблівай трывогі за стан роднае мовы, бо «трасянка» пачынаецца дзесьці з узроўню калгаснай канторы, сама ж вёска карыстаецца сваім спрадвечным дыялектам.

Трывога ўзбуджаецца тады, калі паслухаеш Беларускае радыё або паглядзіш перадачы БТ. На жаль, там, дзе павінна б гучаць узорная мова, назіраецца, на мой погляд, нешта больш небяспечнае, чым неўнармаваная трасянка. Бо апошнім часам з вуснаў нашых дыктараў і журналістаў фактычна штодзень ліецца гаворка, у якой ужо «ўнармаваны» абсалютна неўласцівыя беларускэй мове граматычныя і лексічныя нормы і формы. Найбольш тыповыя з іх — няправільнае ўжыванне канчаткаў меснага склона ў назойніках (пра прыметнікі я ўжо маўчу — тут хвароба, пэўна, невылучная) множнага ліку: «па чацвяргам», «па Брэсцкай і Гродзенскай абласцям», «па існуючым нормам» і г.д.

Гэтак жа «ўнармавана» ставіцца націск на першым складзе (на прыстаўцы) у словах «прыняты», «прызваны», «прыбыў», «развіты», «названы» і інш. Нават у літаратурных перадачах разпораз гучыць «Пеціна» («Сашына», «Поліна»; вось-вось будзе «дзедзіна») шапка». Можна яшчэ назваць некалькі падобных з'яў. На жаль, яны не заўсёды сведчаць толькі пра неадудкаванасць рэпарцёраў ды каментатараў, бо вельмі часта, сістэматычна «б'юць па вусах» з вуснаў дыктараў, якія толькі агульваюць афіцыйныя тэксты.

Дастаткова прагледзець інфармацыю БелТА, пастановы ды паведамленні ў газетах, у тым ліку ў паважанай «Звяздзе», каб заўважыць, што моўны «вірус» актыўна псеу беларускія канчаткі слоў (націскі тут, дзякаваць Богу, не ставяцца),

што да меснага склона — то гэта ўжо ледзь не эпідэмія.

Вядома ж, нічога добрага няма ў тым, што і рэкламныя «сметнікі» завалены «аблучальнікам», «катушкамі», «прырывацелямі» і да т.п. (мо, газетам і ТБ забаронена рэдагаваць мову аб'яў?), але лепш хай вы пабачыце на свае вочы аб'яву: «Па аўторніках на гарадскіх ярмарках прадаюцца канфеты «Мішавы сладасці», чым пачуеце на свае вушы: «Па аўторкам вы можаце праехаць па гарадскім кірмашам, каб набыць цукеркі, названыя «Мішыны ласункі», бо тут ужо псуецца не паверхня, а канструкцыя моўнага будынку.

Усё ж трэба дамагацца, каб у нашай дзяржаве быў створаны нейкі орган — хай не цэнтр моўнай паліцыі, то хай нейкае Бюро моўнага нагляду, хай б у Менску, у тым жа БелТА, на ТБ і радыё, пры цэнтральных газетах. Хай бы гэты орган выкрываў і штрафваў парушальнікаў чысціні моўнага асяроддзя, як зараз Дзяржкампрырода вылоўлівае і штрафвае браканьераў ды забруджвальнікаў прыроднага асяроддзя. Для карэктураў, рэдактараў, дыктараў ды журналістаў належала б пры гэтым вызначыць асобную сістэму пакаранняў і заахвочванняў. Людзям жа з высокае палітыкі можна даць ільготы — аж да поўнага вызвалення ад кантролю — хай «кто как хацѣт, так і гаварыт», а народ бы слухаў ды па-раўноўваў.

Тым жа, чыя справа — мова, акрамя слоўнікаў, у дапамогу варта б выдаць хоць маленькі календарык-памятку тыпу «Пецевы (Сашавы) памылкі. Так гаварыць нельга».

А.БУБАЛА.  
г.Верхнядзвінск.

## Выдаткі перакладу

Расійскай газетай «Неделя» быў праведзены, а затым апісаны паўжартуны, паўсур'ёзны эксперымент.

Да ўдзелу ў эксперыментах былі прыцягнутыя прафесійныя перакладчыкі, якія, цудоўна ведаючы дзве замежныя мовы, павінны былі прыняць ад сваіх калегу тэкст і, перакладшы на іншую мову, перадаць наступнаму. За пачатковы быў узяты ўрывак з твору М.В.Гоголя «Аповесць пра тое, як пасварыліся Іван Іванавіч з Іванам Нічыпаравічам». Фраза, якой пісьменнік ахарактарызаваў персанаж аповесці Агаф'ю Фёда-сееўну: «Она сплетничала и ела вареные бураки по утрам и отличило хорошо ругалась — и при всех этих разнообразных занятиях лицо ее ни на минуту не изменяло своего выражения, что обыкновенно могут показывать одни только женщины».

Перакладчыкі атрымалі тэкст, распачалі працу.

Калі ў англійскім варыянце мала што змянілася, дык ужо ў нямецкім стрыманае слова «сплетничала» ператварылася ў выразнае «плавугала», а твар — ён застаўся «зусім без выразу, так, як гэта ўмею кожная жанчына».

Наступным звяном угэтым ланцугу апынулася японская мова. Уласціва ёй вытанчанасць змусіла спецыяліста замяніць эмацыйнае «плавугала» больш нейтральным «балбатала», а энергічнае «лаялася» мяккім «зласловіла».

У арабскай мове гоголеўскі персанаж ужо не проста «балбатаў», але «балбатаў языком», і не проста «зласловіў», а пачаў, канешне, «вывяргаць страшэнныя праклёны».

Француз, які прыняў эстафету, завяршыў першы этап лінгвістычнага эксперымента так: «Яна мела звычку часаць языком, калі ела бурачны бульб; з яе рота вылітаў патак адборных слоўцаў, і ўсё гэта без найменшага выразу на твары. Так робяць усе жанчыны».

Фраза прайшла праз інданезійскую мову, у якой асабістыя займеннікі «ён» і «яна» перадаюцца адным і тым жа словам, затым праз галандскую і турэцкую і трансфармавалася так: «У той час, як жанчына, пладуючы вадкае бурачнае варыва, адпускала лаянкі, мужчына займаўся балбатнёй. Ён рабілі гэта, не выказваючы сваіх пачуццяў, як прынята ў жанчын».

На іспанскай нічога не змянілася, хіба што замест слова «адпускала» ўжылі слова «выкідвала». З іспанскай на мову ярауба перакладаў жыхар Судана: ён паставіўся да справы творча, перарабіўшы канкрэтнае «варыва з бурака» на агульнае «варыва з пладоў зямлі», а агульнае

«займаўся балбатнёй» на канкрэтнае «хваліўся сваімі ўяўнымі подзвігамі».

Наступны перакладчык, які валодаў мовай ярауба, вярнуў тэкст да англійскай мовы, дадаўшы свае лексічныя папраўкі. Да «пладоў зямлі» ён зрабіў удакладненне — «садавіна», «выкідвала лаянкі» скарыктаваў як «выкідвала надобрыя жарты», выраз «хваліўся сваімі ўяўнымі подзвігамі» перадаў англійскай ідыёмай «біў у літаўры».

Новае прачытанне гоголеўскага ўрывка было ў далейшым перакладзена з англійскай на мову афрыканскага племя бамбара, з яе зноў на французскую, дзе «жарты» ператварыліся ў «рэчы», і пасля гэтага на італьянскую: «Яна піла кампот і выкідвала з дому непатрэбныя рэчы, а ён біў у тамта, выказваючы амаль жаночае захапленне».

Прычыны такой трансфармацыі відавочныя. «Вадкае варыва з садавіны», зразумела, «кампот»! «Біў у літаўры» зусім не абавязкова разумець толькі ў пераносным сэнсе. А дзе «літаўры», там і «тамта»!

Развіццё новага накірунку думак адбывалася абсалютна лагічна. На чэшскай «непатрэбныя рэчы» былі перакладзеныя расійскай — «старызна», пад уплывам тамтамаў «дом» зменшыўся да «хаціны», а «жаночае захапленне» замяніла кароткае і вычарпальнае «захопленне».

Нарвежцаў рашуча выправіў чэшскі варыянт: не «захопленне», а «радасна».

Швед прынёс стыльвую зграбнасць дзеепрыслоўным зваротам: «Выпіўшы кампот, яна...» і г.д.

І вось настала заключная фаза эксперымента — вяртанне ўрывка да мовы арыгінала. Зараз, пасля добрасумленнага намаганняў двухдзясаткаў перакладчыкаў, пасля прахаджэння праз традыцыі, законы, характар і асаблівасці розных моў, гоголеўская фраза трансфармавалася ў радкі: «Выпив кампот, она выбросила из хижины старье, а он радостно забил в тамта».

(3 кнігі «Антология мирового анекдота»).

Шаноўныя чытачы! Напэўна, памылкі перакладчыкаў развесілі вас. Але ці так проста на самай справе дакладна перадаць сэнс фразы на іншай мове? Паспрабуйце самі перакласці на беларускую мову той урывак з Гоголеўскага твору, які перакладалі ўдзельнікі вышэйзгаданага эксперымента. Дасягайце нам свае варыянты перакладу — а мы на старонках газеты пастараемся даць ім кампетэнтную ацэнку і вызначыць найлепшыя варыянты.

Мікалай КРЫЖКО — беларушчына.

Алена ШЧУКА — англійшчына.

## СЛОЎНІК СІНОНІМАЎ

**ПЛОШЧА** (вялікая незабудаваная тэрыторыя ў горадзе або вёсцы, звычайна прызначаная для якой-н. мэты) **З вышыні** бачны вуліцы, плошчы, запоўненыя машынамі і людскімі патокамі (Гамолка), **ПЛЯЦ** На пясчаным пляцы перад будынкам вакзала гаяна і крык (Навуменка), **МАЙДАН** Позна ўвечары на майдане, дзе збіраліся на сходзі і гульні, ясна гарэл вогнішчы (Самуйлёнак).

**ПЛЫНЬ** (рух вады ў рацэ, а таксама вада, якая цячэ) **Да асухія** балот плынь у гэтай рачуліцы была така павольная, што яе нават

цяжка было прыкмеціць (Краўчанка), **ЦЯЧЭННЕ** **Проці** цячэння вады змога толькі жывое паплыць (Багдановіч), **ЦЁК** Урэшце, зусім ужо зморана, Гэлька некаж знайшла сілы адплыць ад віру, і яна панёслася хвалямі па цёку вады... (Чарот), **ВАДА** Пачуўся пляск, узняўся цэлы сноп пырскаў, і слупок, перакруціўшыся раз-другі, спакойна паплыў за вадою (Колас). [Максім:] Бацькава чайка — старая: смалы і часу на каналачанне спатрэбіцца больш, чым уся яна варта, ну, а тваю мы на зваротным шляху ў Мінск падкінем да

цябе на машыне, каб ты не гробся, як дурань, супраць вады (Брыль).

**Плынь**. Англ. адпаведнікамі з'яўляюцца тры словы: **current**, **stream**, **flow**, дзе першае было пазычана з французскай мовы, а апошняе мае той жа індаеўрапейскі карань, што і беларускае **плынь**.

**ПЛЫТ** (бярвенне, звязанае ў адзін або некалькі радоў для сплаву па вадзе) **Дзве лодкі і два звязаныя з старога бярвення** плыты, поўныя ўзброеных людзей, калыхаліся на рачной плыні (Хадкевіч). Плывуць плыты на плыні плыткай (Барадунін), **ГАНОК** Нясе нас цячэннем вясенняй ракі За Віцебск, за Полацк, няма як спыніцца, Так добра ідуць у разводдзе ганкі (Зарыцкі). **Па-над** рэчкаю смех, **Па-над** рэчкаю гоман. Гэта вяжучь сасну У ганкі плытагоны (Астрэйка).

**ПЛЫТАГОН** (рабочы, які займаецца сплавам плытоў, лесу) **Міхась сядзеў па-ранейша-**

му ў канцы плыта, дзе завіхаліся ля доўгага вясла два плытагоны (Савіцкі). Я быў сапраўдны плытагон, Зганяў плыты на брук (Хадка), **ПЛЫТНІК** Зшырокіх памостаў, якія складаліся з процмы плытоў, разносіліся над рэчкаю рэзвыя выгукі і смех плытнікаў (Гартны). Ніхто не падумаў, што плытнікі, спыніўшы плыты, вылезлі на бераг начаваць і расклялі агонь (Пестрак), **СПЛАШЧЫК** Мужчыны хадзілі сплашчыкамі на Прыпяці. Усю вясну, круглае лета, цэлую восень ганялі купецкія плыты (Каваль). У злубяных шорках плашчыках па берагах нямой ракі сталі бронзавыя сплашчычкі з баграмі, як квартаўнікі (Макарэвіч).

**Плытагон**. Англ. **rafter**, **raftsman**, як і беларускае **плытагон**, **плытнік**, утвораны ад аднаго і таго ж англійскага караня **raft** («плыт»), але суфіксальны назойнік **rafter** стаў рэдка ўжывацца ў сучаснай англійскай мове.



## Беларускае Адраджэнне

Алена ЯСКЕВІЧ

кандыдат філалагічных навук

Каўчэг прымірэння  
сённяшніх часоў з  
даўнейшай парою...

Беларуская мова не ведала натуральнага выпадзення аджыўшых элементаў у архаічны запас. Яе класічны шлях станаўлення быў прымусова спынены, паўторнае развіццё літаратурных элементаў у ёй адбывалася на аснове вуснай дыялектнай стыхіі. Таму ва ўзаемадзянні нашай сучаснай літаратурнай мовы са старажытнай актуальны той шлях, які (у аналагічных з нашымі ўмовах, але яшчэ ў XIX стагоддзі) прайшлі чэхі ды паўднёвыя славяне, багата выкарыстаўшы мадэлі літаратурнай мовы старажытнага перыяду для паўнакроўнага ўзбагачэння мовы сучаснай.

Увогуле пытанне так званага архаізмаў у навуковай літаратуры сёння істотна перагледана. Славуці французскі дыялектолаг Ж. Жыльерон на падставе паралельнага даследавання гістарычнага матэрыялу і аналізу дыялектных карт сцвярджае, што ў французскай літаратурнай мове і дыялектах слова знікае ў выніку канкурэнцыі больш моцных сінонімаў. Фанетычныя змены настолькі істотна змяняюць вонкавы вобраз слова, што яно робіцца нават няразумным для камунікацыі, і таму «больш значны сінонім выбірае свайго праціўніка».

На думку Б.А. Парына, які развіваў ідэі Ж. Жыльерона, лексэмапераходзіць у пасіўны пласт з-за «ўнутраных (сістэмных) прычын», штуршок для пераходу лексэмы ў пасіўны пласт можа быць аманімія, калі пад яе падпадаюць словы аднаго кола даволі блізкіх паняццяў, па сутнасці, амонімы адной сферы ўжывання. Яны ствараюць значныя цяжкасці пры камунікацыі, і мова імкнецца як мага хутчэй пазбавіцца аднаго з іх.

Нарэшце, страчванне словам марфалагічнай празрыстасці, поўнай формы пад уздзеяннем фанетычных законаў можна лічыць адной з ўнутраных прычын для знікнення слова з паўсядзённага ўжытку. Пры значным змяненні фанетычнай абалонкі слова канкурэнтныя пары ці групы лексэм часам набліжаюцца да розных відаў дублетаў: *семантычных* (як у прыкладзе з сінонімамі) ці *фанетыка-фаналагічных* (як з амонімамі), ці *этымалагічных* (у выпадку страты словам марфалагічнай празрыстасці). Даная лексэма падпадае пад уладу варыянтнасці, а яна ў сваю чаргу, выпрацоўваючы ўстойлівую норму, у далейшым імкнецца пазбавіцца ад «лішняга», непатрэбнага (на пэўным этапе развіцця) у актыўным фондзе.

Іншыя ж сінонімы, амонімы, словы са сцёртай марфалагічнай празрыстасцю, якія не сталі дублетаў ці варыянтамі пад уздзеяннем інтралінгвістычных (ўнутраных) прычын, не выходзяць цалкам з мовы, а толькі аддаляюцца на другі план больш патрэбнымі для пэўнай эпохі словамі.

Галоўную ролю тут, на думку вучоных, адыгрываюць усё ж фактары гісторыка-культурнага характару, патрэба мовы ў пэўных словах. Вось чаму так званы пасіўны пласт лексэм застаецца арсэналам для папаўнення новымі адзінкамі, неабходнасць якіх усё ўзрастае з навукова-тэхнічным прагрэсам, паступовым ускладненнем жыцця грамадства.

Зразумела, тымі словамі, якія абазначаюць паняцці, што выйшлі з ужытку, мова ўзбагачаецца не будзе. Іншая справа — словы з доўгай гісторыяй бытавання ў мове, якія застаюцца прыдатнымі для існуючых і пасяння паняццяў.

У нашых жа ўмовах з-за колішняй гвалтоўнай перарванасці моўных працэсаў, пры інтэнсіўным сённяшнім абмене старажытнай мовы з сучаснай, праблема архаізмаў можа стаць толькі ў тым плане, наколькі старое слова, яго словаўтваральная форма пры пераходзе ў новы стан страчваюць сваю прадуктыўнасць. Корань жа, ўнутраная форма яго застаюцца жыць у мове, звязваючы старажытнае і цяперашняе ў ёй усё новымі і новымі словаўтваральнымі звяненнямі.

Сярод вучоных існуе думка, што працэс выпадзення слоў у архаізмы ці магчымае далейшае функцыянаванне іх у мове кантралюецца ў значнай ступені сістэмай словаўтварэння.

Таму старажытныя лексэмы, якія падпадаюць пад прадуктыўныя мадэлі на працягу ўсёй гісторыі функцыянавання мовы, маюць значныя падставы для ўвядзення ў сучасную мову. Да іх у першую чаргу належыць аднесці: назойнікі мужчынскага роду адзіночнага ліку з нулявой флексіяй у назойным склоне: *мыслівец, звездар, прыходень, прыселнік, посад, тубылец*. Да прадуктыўных можна залічваць: назойнікі жаночага роду адзіночнага ліку з канчаткамі -а(-я) у назойным склоне: *пастава, проходня, пухліна, паходня, пагуба, згуба, барва*; як і назойнікі агульнага роду з фармантам -ца: *радліца* (сашнік, лямеш), *звядца, радца, блюзнерца, наступца*. На наш погляд, таксама яшчэ могуць паслужыць сучаснай мове зваротныя дзеясловы з прэфіксам: *прычыняюся, прылучаюся, нахільваюся* (маю схільнасць да нечага), *прыздобілася, насмехаюся*.

Параўноўваючы тыя ці іншыя лексэмы старажытнай мовы, няцэпка заўважаючы, што адпаведныя словы пачынаюць выпадаць з ужывання якраз таму, што іх марфэмна-словаўтваральны склад і сінтаксічныя мадэлі перастаюць быць прадуктыўнымі. Але дастаткова гэтым лексэмам надаць больш-менш сучасны фанетыка-марфалагічны выгляд, як яны могуць атрымаць сталую прапіску ў сучаснай мове: *забороніць — забаронца, наводнік — звадца, жанскі — жаночы, забыць — забыцьце, хворь — хвароба, пазволеніе — дазвол, пры — спрэчка, тэлець — теля* (цялё).

Дарэчы, у колішнім старабеларускім слове маглі яшчэ захавацца рысы, не характэрныя сучаснай літаратурнай мове. Да таго ж не ўсе помнікі зусім паслядоўна перадаюць і рысы тагачаснай беларускай мовы. Наша задача, захаваўшы корань, перавесці тагачасныя непрадуктыўныя афіксы на прадуктыўныя сучасныя.

Але ёсць значная група лексэм з непрадуктыўнымі афіксамі, якія нельга змяніць на сучасныя без змянення сэнсу слова, яго вобразна-стыльвай афарбоўкі: лічэбнікі з суфіксам -крат-: *седмідзесяткрат, седмкрат, двакрат*;

— неазначальныя займеннікі і прыслоўі з суфіксам -колвек-: *гдэколвек, хтоколвек, якіколвек*;

— прыналежныя займеннікі на -скі у назойным склоне: *твойскі, свойскі*;

— назойнікі мужчынскага і сярэдняга роду на -іско ў назойным склоне: *назвіско* (імя), *насмівіско, агніско, ігрыско, хлопіско*.

Хоць названыя словаўтваральныя мадэлі і ацэньваюцца большасцю даследнікаў як непрадуктыўныя, усё ж яны трывалі ўтрымліваюцца ў дыялектах (*дзекольвечы, штокольвечы, такоўскі, свойскі*), а часамі ў літаратурнай мове (*вятрыска*), папаўняючы прытым склад лексікі высокага стылю. Сёння цяжка сказаць, чаму сталася нялітасцавай літаратурная традыцыя да такіх нацыянальна адметных словаўтваральных формаў.

## Валянціна Выхота

## Ствараем энцыклапедыю «Новай зямлі»

## Коласавы зернеткі

Выбіраць залатыя зернеткі «Новай зямлі» Валянціна Выхота пачынала дзеля прапаганды любімага твора і з мэтай навучання нямецкай мове. Але перачытваючы «энцыклапедыю» беларускага жыцця, даследніца знайшла не толькі словы, агульныя для нашай і нямецкай моваў. Яны, шматлікія, не былі пазычаныя, а перайшлі з індаеўрапейскай спадчыны. Наступны этап даследавання — спадарыня Валянціна выбрала лексіку, што мае шмат значэнняў. І тут нас чакае сенсацыйная навіна: беларускія і нямецкія словы не толькі супадаюць амаль ва ўсіх значэннях, але і маюць адметныя. Менавіта гэтая адметнасць лішні раз сведчыць пра адметнасць нашай мовы, пра яе багацце.

Зыходзячы з гісторыі слова, можна заўважыць, што іншы раз другаснае значэнне становіцца галоўным, асноўным. Але паміж значэннямі шматзначнага слова існуе семантычная сувязь, якая выражаецца ў іх агульных элементах сэнсу — семах. Разгледзім гэта на прыкладзе слоў *хвіліна, хвіліна*.

**Хвіліна.** Хвіліна. Ням. *Weile, die.* Індаеўрапейская дзеяслоўная аснова \**kui* праяўляецца ў лац. *quies* 'спакой, адпачыванне', *quiescere* 'адпачываць'; *quies* 'ціхі, спакойны'. Аснова \**kui* пашыраецца ў гоцкае *hveila*, ст.-в.-ням., ст.-саксонскае *hwila*(a), ст.-паўночн. *hvilla* 'пасцель', ст.-інд. *kālah* 'час, момант, лёс, смерць'.

У сучаснай нямецкай мове: *Weile, die; Zeitraum*, — *spanne von unbestimmter, meist nicht sehr langer Dauer* (WDG). Гэтак жа і ў беларускай мове: *Хвіліна* 2. (другое значэнне) 'кароткі прамежак часу; момант, імгненне' (ТСБМ).

А праз кароткую *хвіліну* *Антось садзіўся на машыну.*

Тут маем поўную суадноснасць з нем.: *eine kleine [kurze] Weile* (GDRW). У «Новай зямлі» Якуба Коласа:

*Ён будзе тут хвілін праз пяць.*  
апаўдае немцаму fünf Minuten vor eins (GDRW), бо паводле ТСБМ *хвіліна* 1. (першае значэнне) 'тое, што і хвіліна'.

У беларускай мове слова *хвіліна* ўжываецца таксама для абазначэння кароткага прамежку часу. Прыкладам, у Якуба Коласа:

— *Язэп, уставай! — Крычыць ён сыну.*

— *Уставай у гэтую ж хвіліну!*

А ў нямецкай мове ў такіх выпадках ўжываюцца словы *sofort, sogleich*.

Вельмі блізка суадноснасць памяншальныя формы *Weilchen* і *хвілінка*: *Аду хвілінку* — просьба трохі пачакаць (ТСБМ); *Warte ein Weilchen* (GDRW). Падобнае назіраецца і ў выразах *вольную хвіліну (часіну), вольнай часінай*,

*вольная хвіліна*, прыкладам, у Якуба Коласа:

*Антось спаць доўга не меў моды,  
А як надарыцца мінутка  
Часіны вольнай ці святы дзень  
Ну хоць адзін разок на тыдзень  
Хадзіў на Нёман...*

У нямецкай мове — адпаведна: *tun Sie es, wenn Sie Weile dazu haben.*

У сінанімічным слоўніку нямецкай мовы (SW) *Zeit haben*: *<nicht eilig sein> Weile haben*. Слова *Weile* таксама стаіць у сінанімічным радзе слова *Augenblick, der.* М.К.Клышка падае ў сваім сінанімічным слоўніку: *імгненне, момант, міг, хвіліна, хвіля*. Апроч таго, у Якуба Коласа чытаем:

*А век людскі — адна хвілінка.*

Такім чынам, значэнне слова *хвілінка* пашыраецца — яно ўжыта дзеля параўнання. Падобнае значэнне не адлюстравана ў лексікаграфічных крыніцах нямецкай мовы.

У мастацкіх творах могуць праяўляцца і значэнні слоў, якія не адлюстраваны ў слоўніках. У паэме Якуба Коласа «Сымон-музыка» ёсць слова *вартаваць*, якое вельмі блізка суадноснасць са словам *warten*. Гэта добра назіраецца пры супастаўленні ўрыўкаў паэмы Якуба Коласа «Сымон-музыка»:

*Цэлы дзень рыпелі дзверы;  
І былі такія тут,  
Што ніяк не зналі меры  
І сагнуўшыся аж склуд,  
Вартавалі церпяліва  
Кампаналііх малайцоў,  
Пазіралі так лісліва  
На заездных тут людцоў.*

і твора Іягана Вольфганга Гётэ: «Пясны цар»:

*Willst feiner Knabe, du mit mir gehn?  
Meine Töchter sollen dich warten schön;  
meine Töchter führen den nächtlichen Reihn  
und wiegen und tanzen und singen dich ein.*

## Vita latina

## «...Мы лічым важным вярнуць яе да жыцця...»

Гэты матэрыял — скарачаны пераклад артыкула пра існаванне лацінскай мовы ў нашыя дні і пра адносіны да яе ў шмат якіх еўрапейскіх краінах. Варта пазнаёміць чытачоў нашай газеты з гэтымі думкамі, таму што, заднаго боку, Беларусь таксама павінна паўнапраўна ганарыцца сваёй лацінамоўнай культурнай спадчынай і мусіць усведамляць яе сапраўдную вартасць. З другога боку, беларусам бракуе такога стаўлення да роднай мовы, якое маюць згаданыя ў артыкуле людзі да мовы сваіх продкаў — лаціны.

«Сёння ў Італіі фактычна толькі 16 працэнтаў вучняў старэйшай школы вучаць лацінскую мову і палова з іх робіць гэта без асаблівай ахвоты. Так сталася з часу, калі была скасаваная абавязковасць гэтага прадмета. І гэтак ужо 16 гадоў, як лаціна стала здабыткам вузкага кола культурнай эліты.

Аднак на працягу апошніх гадоў заўважана ажыўленне, паміж прыкмет якога — выдавецкі поспех кніг класічных аўтараў Цыцэрона і Сэнэкі, нечаканых бестселераў зімы 1993 года. «Поспех, які можна патлумачыць як наступства ідэалагічнага крызісу, які мы зараз перажываем, — кажа П.Фэдэлі, прафесар лацінскай літаратуры ўніверсітэта ў Бары. — У гэтыя часы цалкам нармальна азірацца на класічны свет як на адзіны, нягасны — насуперак усяму, — арыенцір культурнага выражэння».

Яшчэ больш здзіўляльным стала нараджэнне ў найбольшых італьянскіх гарадах (Мілан, Фларэнцыя, Балонья, Рым, Неапаль) так званах *Circuli Latinae loquentium* (гурткі тых, хто гаворыць па-лацінску). Існуюць групы апантаных, розных, паводле ўзросту і сваіх культурных поглядаў, людзей, якія збіраюцца штомесяц, каб пагутарыць пра

літаратуру, гісторыю, палітыку і сучаснасць (робіцца гэта выключна па-лацінску).

Ініцыятыва сяброў гэтых гурткоў грунтуецца на глыбокіх матывах: «Лаціна з'яўляецца мёртваю мовай? А мы лічым важным вярнуць яе да жыцця, бо ў раманскім свеце заўважана тое, што карані італьянскай мовы і культуры страчваюцца. Лацінская мова — захаваленіца неабдымнай гістарычнай спадчыны, якая не павінна расейвацца», — кажа Дж. Росі, фундатар міланскага гуртка.

Гэта спадчына, якая належыць ва ўсякім разе не толькі нашай краіне, але ўсёй Еўропе. Досыць абмяжоўвацца геаграфічным абшарам Рымскай імперыі і яе лінгвістычнай спадчынай: нарэшце, блізка 30-ці працэнтаў англійскай лексікі паходзіць з лацінскіх слоў.

Вынікам усяго гэтага ёсць існаванне аналагічных італьянскіх гурткоў у Францыі, Германіі, Аўстрыі, Швейцарыі, Бельгіі.

Некаторыя з іх ладзяць «*fegias latinas*» — лацінскія вакацыі, вольныя дні для навучання і адпачынку, падчас якіх гавораць толькі па-лацінску. Шматлікія таксама і часопісы на гэтай мове: *Melissa* выдаецца ў Бельгіі, вэлікі поспех мае нямецкі часопіс *Vox latina* і французскія *Vita latina*.

Гэтыя гурткі, якія належыць ва ўсякім разе не толькі нашай краіне, але ўсёй Еўропе. Досыць абмяжоўвацца геаграфічным абшарам Рымскай імперыі і яе лінгвістычнай спадчынай: нарэшце, блізка 30-ці працэнтаў англійскай лексікі паходзіць з лацінскіх слоў.

Вынікам усяго гэтага ёсць існаванне аналагічных італьянскіх гурткоў у Францыі, Германіі, Аўстрыі, Швейцарыі, Бельгіі.

Некаторыя з іх ладзяць «*fegias latinas*» — лацінскія вакацыі, вольныя дні для навучання і адпачынку, падчас якіх гавораць толькі па-лацінску. Шматлікія таксама і часопісы на гэтай мове: *Melissa* выдаецца ў Бельгіі, вэлікі поспех мае нямецкі часопіс *Vox latina* і французскія *Vita latina*.

У беларускім урыўку маюцца на ўвазе звычайныя п'яніцы, якія сагнуўшыся хадзілі ля гасцей карчмы, стараючыся чым-небудзь дагadzіць за якую чарку ці рэштку гарэлкі.

У ўрыўку з нямецкага твора лясны цар угаворвае хлопчыка ісці з ім і ва ўзнагароду ягонага дочкі будучы дагadzіць хлопчыку, псціць і забаўляць яго.

У гэтым выпадку слова *вартаваць* суадноснасць з нямецкім словам *warten* у другім значэнні: *warten II* даглядаць (хворага); дзіця (GDRW); *warten 2.* «*pflegen*» *Kranke, Kinder, Tiere* (WW). У (SW) *warten 3.* *pflegen* падаюцца як сінонімы. (GDRW) дае адпаведнікі слова *pflegen I* даглядаць, клапаціцца. Тое ж значэнне і ў (WDG) слова *pflegen 1 für jmd; etw. sorgen, jmd: etwas mit liebevoller Fürsorge umgeben*. У ТСБМ: *Пелегаваць* абл. аддаваць шмат увагі каму-н., любюна даглядаць; псціць.

Зыходзячы са значэння слова *вартаваць* у творы Якуба Коласа «Сымон-музыка» і слова *пелегаваць* іх можна прымаць як блізказначныя, як і ням. *warten I pflegen*.

Поўнаасцю суадноснасць словы *вартаваць I warten* у значэнні чакаць.



*Алесь і Костусь гэтым часам Гасцей пад дубам вартавалі І між сабою жартавалі.*

— *Згадай, Кастусь, — Алесь пытае: — Хто першы ў госці завітае?*

*Warten I чакаць* (каго-н., чаго-н.) (GDRW). ТСБМ: *Вартаваць. 2. Падсцерагаць, чакаць з'яўлення каго, чаго-н.* У нямецкай мове слова *warten* выступае ў першым значэнні, а ў беларускай мове *вартаваць* — у другім.

*Вартаваць*, ням. *warten*, с.-в.-ням. *warten*, ст.-в.-ням. *wartēn* 'выглядаць, чакаць', ст.-сакс. *wardōn* 'хаваць, засцерагаць, берачы, ахоўваць, берагчыся'. І.-в. корань \**wer* 'бачыць, прыкмячаць, назіраць, звяртаць увагу, даглядаць каго-н.' Генетычна роднасныя лацінскаму *vergere* 'пазіраць з вялікай пашанай', грэц. *oúros* 'вартаўнік', хецкаму *werite* 'бачаць'. (Працяг будзе.)

\*WDG, GDRW ды іншы, — абрэвіятуры слоўнікаў, якімі карыстаўся аўтар. Пры спасылках на нямецка-расійскія ці расійска-нямецкія слоўнікі падаюцца беларускія адпаведнікі.



Таксама Ватыкан клапаціцца, каб трымаць лаціну ў жыцці. Шмат людзей наведвае курсы размоўнай лаціны на плошчы della Cancellaria ў Рыме, наладжаныя лацінскай Фундацыяй Ватыкану (Fondazione Latinitas del Vaticano). Кожны курс доўжыцца 28 гадзін і прымае не больш за 30 вучняў. Каб быць дапушчаным, патрабуюцца веданне асноваў школьнай граматыкі, якая служыць далей не для чытання «адных» Цыцэрона, Гарацыя, Віргілія, а хутчэй, каб чытаць «Пінокію», гэта значыць — пераклад на лацінскую мову знакамітых «Прыгодаў Пінокія» Карла Калодзі.

Паводле часопіса *Oggitalia* 1994, № 5.

Пераклаў А. КУЗЬМІЧ.

Рэха

Рэха

## Варта разабрацца, ці Яшчэ раз пра князя Бельскага

У № 3, 96 г. «Нашага слова» быў перадрук майго гістарычнага нарыса «После свадбых они расстались...», зроблены з газеты «Вечерний Минск» са здзіўнымі мяне каментарамі. Падставай для гэтага з'явіўся ліст чытацкай газеты Г.Самко, якой нарыс не спадаваўся настолькі, што яна ў сваім допісе нават дапусціла прамую абразу мяне як аўтара, назваўшы мяне «маразматычным маралізатарам» і гістарычным «асветнікам».

Паважаная газета следам за чытацкай сумняваецца ў сумленнасці падачы мною фактаў гісторыі Беларусі, прыводзячы, дарэчы, як доказ, вытрымкі з тэкста нарыса пра тых жа персанажаў беларускай гісторыі (князя Фёдора Бельскага і князёўны Ганны Кобрынскай) з кнігі «Слава і няслаў», напісанай мною ў сааўтарстве з гісторыкам М.Багдзяжам. Быццам бы ў гэтых двух матэрыялах — розная інтэрпрэтацыя гістарычных падзей, яны супярэчаць адзін аднаму, і з гэтага вынікае, верагодна, што ў розных абставінах я як аўтар пішу па-рознаму, як падказвае сітуацыя ці, мабыць, выгоды. Не магу застацца раўнадушнай да такіх абвінавачванняў і спяшаюся ўнесці яснасць.

1. Сумесны з М.Багдзяжам матэрыял пра Фёдора Бельскага і Ганну Кобрынскую мы друкавалі ў розных перыядычных выданнях Беларусі яшчэ задоўга да з'яўлення кнігі «Слава і няслаў». Напрыклад, у часопісах «Работница і сялянка» і «Нессі». Кожны раз ён у чымсьці адрозніваўся ад першапачатковага, бо ў рукі нам траплялі новыя сведчанні, новыя пераказчыцы. Не ва ўсім зараз задавальняе нас і кніжны варыянт нарыса. Бо мы даведаліся, напрыклад, што не толькі Ганна Кобрынская безразважна і страшна кахала Бельскага, але і ён, вынаваці перад ёю шмат у чым, сумаваў на чужыне па ёй, пакутаваў і нават плакаў. Гэта сцвярджаюць хронікі XV стагоддзя, пра гэта пішуць шэраг расійскіх даследчыкаў і, дарэчы, польскі гісторык Юзаф Вольф. Нашы сумненні, выказаныя ў кнізе адносна сілы кахання мужчыны, які прызначае забойства свайго сюзерэна на дзень уласнага вясяння, былі нармальнымі сумненнямі сучасных людзей, з іншымі разуменнямі пра мараль. Але вось знайшліся сведчанні сучаснікаў Бельскага, і мы, сённяшнія, ужо не расшэмся спрачацца з імі. Магчыма, Сын свайго веку, Бельскі інакш кахаў і не ўмеў. І, дарэчы, не толькі ж гэтая асоба цяжка разумеецца нам і ў канцы XX стагоддзя ў маральным плане. Вітаўт Вялікі, напрыклад, цудоўна ладзіў і нават клянецца ў вернасці забойцу свайго бацькі — Ягайлу. Ён жа дзеля ўласных амбіцый заключае саюз з Ордэнам, пакідае ў заложніках магістру ўсю сваю сям'ю: жонку, дачку, сястру, брата, малалетніх сыноў, каб толькі крыжакі згадзіліся разам з ім ісці на Беларусь, адваджаўца яму прастол. Парушае неўзабаве клятву сяюзніка, добра ведаючы, што дзеці яго будуць забіты крыжакамі за гэта. А якая неардыннарная асоба Славуты Міндоўга? А Даўмонт?! Ды ці мала такіх!

Таксама ў матэрыяле з «Вечернага Мінска» я ўдакладняю дробныя факты, якія дадзены ў кнізе намі расплывчата: што выдаў змову менавіта слуга, што забіць Казіміра зможуць збірацца менавіта на палеванні. Але ж я лічу, што ўдасканаленне ведаў у гэтых выпадках, наадварот, павінна не асуджацца, а вітацца.

2. Кніга «Слава і няслаў» рыхтавалася намі як дапаможнік па гісторыі Беларусі для школ. 34 нарысы пра слаўных беларускіх жанчын даваліся ў ёй шырока, са шматлікімі тлумачэннямі, з шырокім паказам палітычных падзей. Адкрываючы ў «Вечернем Мінску» рубрыку: «Он, она и вечность», я як аўтар ставіла перад сабою іншыя мэты — азнаёміць расійскамоўнага чытача хаця б каротка з беларускімі персаналіямі, зацікавіць яго беларускай гісторыяй. Улічваючы накірунак газеты — вярненне перыядычнае выданне, — тэмай нарысаў была абрана толькі адна сфера чалавечага жыцця, але самая цікавая для абыякава (у лепшым сэнсе гэтага слова)

— каханне. Таму шмат якія палітычныя падзеі змовы Бельскага былі наўмысна апушчаны. І канцэнтравана ўвага толькі на падрабязнасцях асабістага, інтымнага жыцця герояў. На жаль, па тэхнічных прычынах, у канчатковым матэрыяле з'явілася яшчэ некалькі рэдакцыйных скарачэнняў, што, мабыць, унесла нейкую незразумеласць. Напрыклад, кавалак тэкста, які дае, быццам бы, магчымасць меркаваць, што Бельскі ў Маскве займаўся ваеннай дзейнасцю на карысць Вялікага князя Маскоўскага толькі 3-за суму па жонцы.

3. Аўтар ліста і разам з ім рэдакцыя «Нашага слова» абвінавачваюць мяне яшчэ і ў прыхільнасці да князя Фёдора Бельскага, як да асобы. Але гэта таксама няпраўда. Я ніколі не лічыла князя Бельскага светлай фігурай у гісторыі. Ён — супярэчлівая, няцэльная, не заўсёды сумленная асоба. Магчыма, нават несімпатэчная. Але і несімпатэчны асобы ўмеюць іншы раз кахаць. Ажанчыны і наогул даволі часта дораць сапраўднае, прыгожае каханне не зусім заслугоўваючым гэта мужчынам. Славуця Канчыта чакала не зусім сімпатэчнага як асобу графа Рэзанавы 30 гадоў, Анастасія Захар'іна-Кошкіна абжало свайго мужа Івана Грознага, Яраслаўна пакутавала ў разлучцы з непрыемным, амбіцыйным, пахабным князем Ігарам Ноўгарад-Северскім. Ганна ж Кобрынская захоўвала вернасць мужу, з якім развіталася на наступны дзень пасля шлюбу, 21 год. Гэта ўразіла яе сучаснікаў, і толькі таму гісторыя гэта захавалася да нашых часоў.

Зусім не лічачы і нідзю ў матэрыяле не называючы князя Бельскага ці «святым пакутнікам», ні «нацыянальным героем» — а мяне ж менавіта ў гэтым абвінавачваюць, — не магу і заклімаць яго ганьбай гэтак смела, як робяць мае апаненты. Не без падстаў я лічу яго смелым, адважным да дзёрзкасці чалавекам. Як, дарэчы, многія лічаць такім князя Міхала Пінскага, мяцежніка, які таксама ваяваў у апошні перыяд жыцця супраць Вялікага Княства Літоўскага на баку Масквы, як і Андрэй Полацкага, які ў саюзе з крыжакамі і смаленскім князем спрабаваў захапіць Полацк і руйнаваў Полаччыну. Разуменні пра радзіму ў гэтых асоб былі, безумоўна, не такімі, як у нас зараз. Дык ці можна так безапалітычна з сучасных пазіцый называць аднаго з многіх падобных, князя Бельскага, «мярзотнікам, гнюсным злодеем (дарэчы, гэта па-беларуску значыць: чалавек, які крадзе) сяроднявечча».

Мае больш чым асцярожныя адносіны да асобы Бельскага падтрымліваюць і іншыя беларускія даследчыкі, больш аўтарытэтыныя, чым я. Напрыклад, доктар гістарычных навук Г.В.Штыхаў у падручніку па Гісторыі Беларусі, для 5—6 класаў (Мн., 1993) піша пра прычыны паводзін князя Бельскага наступнае: «Казімір пашыраў беларуска-літоўскім феадалам эканамічныя і палітычныя прывілеі. Аднак на практыцы феадальна-некалікі па-ранейшаму абмяжоўваліся ў палітычных правах. Іх радзей прызначалі на вышэйшыя дзяржаўныя пасады. Адсюль нараджалася незадавальненне ў асяроддзі беларускай і літоўскай эліты, якая «абеларусілася».

У другой аўтарытэтнай гістарычнай працы, выпушчанай Інстытутам гісторыі, «Нарысы гісторыі Беларусі. Частка I» (Мн., 1994) ёсць сведчанні, што ў той час далёка не адзін князь Бельскі перабягаў з Вялікага Княства Літоўскага на бок Масквы: «3 1487 па 1493 гг. «на службу ў Маскву» выйшлі князі Варатынскія, Бялёўскія, Марэцкія, Вяземскія. Выходзілі яны не з голымі рукамі, а са сваімі ўдзёламі, якія з дапамогай расійскага войска далучаліся да Маскоўскай дзяржавы».

Як бачым, выступленні праваслаўных беларускіх магнатаў супраць палітыкі Казіміра былі даволі частай з'явай. І ў гэтым — трагедыя тагачаснай дзяржавы Вялікага Княства Літоўскага. Акалічнасці яе яшчэ трэба вывучаць і вывучаць.

Ірына МАСЛЯНИЦЫНА.



Фотазэцюд Вільгельма ДУБІЛОВІЧА.

### І смех і грэх

#### Госці шынкі «У Лявона»

Кожны раз, чытаючы ў «Нашым слове» «Пачутае ў аўцюкоўцаў», успамінаю вёску Спорава, што ў нас на Брэстчыне, у Бярозаўскім раёне. На мой погляд, яе можна без сумнення паставіць у шэраг з Адэсай, Габравам, Аўцюкамі. Цікавы, самабытны жыве там народ і, галоўнае, — з пачуццём здаровага гумару.

Вёска размешчана як бы на паўвостраве вялікага спораўскага возера, праз якое працякае прыгажуня Ясельда. З астатніх бакоў раней, да меліярацыі, да самых агародаў падступала балота, сярод якога дзе-нідзе ўзвышаліся так званыя астравы. Іх выкарыстоўвалі ў асноўным пад сенажаці.

Такім чынам, Спорава было некалі поўнаасцю адрэзана, у сэнсе сухапуцця, ад навакольнага свету. Толькі на лодках вывозілі спораўцы па Ясельдзе рыбу, прадукты жывёлагадоўлі на рынак у суседні Хомск для абмену на неабходны тавар.

Мова ў Спорове тыпова заходнепалеская, праўда, даволі густа прыпраўленая мясцовымі дыялектамі. Напрыклад, слова, «глянь», «паглядзі» заменены тут кароценькім «ля». На сабаку кажучь цюх, шчанюка — цюшык.

Само географічнае становішча прымушае мясцовае насельніцтва быць дружным, арганізаваным, часам, нават, да смешнага. Калі, напрыклад, паўстала пагроза адмены рэйсавага аўтобуса «Брэст — Спорава» 3-за нерэнтабельнасці, доўгі час спораўцы купілі па чарзе білеты ў неабходнай колькасці, каб акупіць рэйс. Вось і здаралася, у аўтобусе ехала два-тры чалавекі, а ў ведамасці значылася дваццаць, а то і болей пасажыраў.

Ды і наогул, жыццё часценька ставіла «палескіх рабінзонаў» у такія экстрэмальныя сітуацыі, што пры мясцовых умовах не заўсёды хапала сродкаў і сіл, каб пасляхова з імі справіцца. І вось тады на вырчку прыходзілі жарт, гумар. Без гэтых пастаянных спадарожнікаў аптымізму цяжкавата і ў цяперашні час. Таму так ужо і вядзецца, дзе споравец — там высёлы жарт, сакавіты гумар, трапная байка.

Тое-сёе з жыцця сваіх землякоў вырашыў даслаць вам, у рэдакцыю. Ведайце, не толькі ў Аўцюках растуць Каласкі ды водзяцца Калінкі.

Уладзімір ХРЫСЦЮК.

#### Спораўцы жартуюць

Даўно гэта было. У самы разгар кававіцы раптам з кайстраў мужыкоў пачалі знікаць абеды. Прычым, хлеб, малако ў бутэльках заставаліся. Прападала мяса, каўбаса ды сыры. Касцы пачалі было ўжо недаверліва паглядаць адзін на аднаго. І хто яго ведае, чым бы ўсё скончылася, калі б аднойчы не трапіў на вочы сапраўдны злодзей. Ім аказаўся паліцыйны сабак, які 3-за свайго старога ўрасту атрымаў ад гаспадары вольны спосаб існавання і быў зняты з гавантаванага харчазабеспячэння.

Спораўцы не той народ, каб дараваць злчынства. У той жа дзень наладзілі засаду і вылавілі гаротніцу. Прысуд вынеслі на месцы і суровы: абвясці сенам і падпаліць. Тут жа яго нейкі разумнік і здзейсніў.

Як толькі першыя струменьчыкі поल्या крануліся поўсці, выжлоўка стрымгадоў кінулася нацянькі да вады, гэта значыць да возера. Нехта з касцоў перапалохана крыкнуў, паказваючы ў бок жывога факела: «Ля! Хлопцы! Сучка возера спаліць!» Што значыць для мясцовых жыхароў возера, доўга тлумачыць не трэба. Гэта і рыба, гэта і самы кароткі шлях да суседніх вёсак, гэта і невычарпальная кармушка для дамашніх качак ды гусей. Карацей, возера для спораўца — жыццё! Таму асэнсоўваць пачуты кліч не было калі. Мужыкі ўсе, як адзін, з косамі ў руках, кінуліся «ратаваць» возера, не падпускаючы да яго сабаку.

Перапалохана крыкамі, небарака рэзка змяніла курс і накіравалася ў бок вёскі. Касары з палёгкай уздыхнулі. Возера ура-тавалі!

Праз некалькі хвілін яны зноў беглі, аднак на гэты раз у вёску, тушыць пажары. Бедная жывёліна, ратуецца ад агню, імчала па-за клунямі, уціскаючыся ў вузкія месцы. Вось і ўспыхвалі пажары адзін за другім.

Кажучь, шмат двароў згарэла тады ў Спорове. Але ж возера выратавалі.

Паехалі нека два маладыя спораўцы ў Мінск сталічным выпівохам вяленую рыбу прадаваць. Па дарозе на Камароўскі рынак не ў дазволеным месцы перайшлі вуліцу. Тут жа, нібы 3-пад зямлі, «вырас» міліцыянт.

— Штраф заплаціце, — строга прапанаваў ён, дастаючы квітку.

— Даруйце нам на першы раз. Мы не ведалі, — узмаліліся хлопцы.

— А адкуль жа вы будзеце? — крыху памякчэў міліцыянт.

— Са Спорава, — павеселелі сябры.

— Са Спорава? А дзе ж гэта такое? — задуманна перапытаў вартавы парадку.

— Ля, Спорава не ведае! Во цёмната! — смеючыся штурхнуў у бок адзін споравец другога.

Чым усё скончылася, вы ўжо зразумелі.

Спатрэбілася спораўцу новае ярмо, гэта такая драўляная вупраж для рабочай рагата-жывёлы. Сапраўднага лесу паблізу не было, вакол балоты. Расло ў вёсцы некалькі дубоў ды з дзесятка ясеняў. Дык берагі іх выскоўцы, як нешта асаблівае, толькі ў вельмі далікатных выпадках дазвалялася зрэзаць галінку. А тут, мабыць, такі выпадак і надышоў. На адным дубе гаспадар прыгледзеў прыдатную рагацину. Хоць дуб для тае справы не зусім падыходзячае дрэва, але ж, што зробіш, іншага няма. Ды і не тое хвалявала гаспадар. «Зрэжу, ану ж не падыдзе, — думаў споравец, — Граху не абярэцца. Не. Тут трэба дзейнічаць напэўна. Але ж як?»

Думаў гаспадар, бадай, усю ноч. І прыдумаў, не быў бы на тое ён спораўцам. Ужо назаўтра сабраў паўсяла мужыкоў. Прынёс пад дрэва некалькі моцных лесвіц. І пад рогат дзетвары павалок свайго вала на дуб, да той рагацины, каб на месцы зрабіць прымерку.

#### Пароды

##### Каханне па-нямецку

Янусь МАЛЕЦ

Я табою заварожаны,  
Позірк мой — прызнанне  
услых.  
І рукой на шкле марозным  
Пішаш ты:  
«Іх лібэ дых...»

Міхась Пазнякоў.

Ты «Іх лібэ дых...»  
узышана

Пішаш на марозным шкле.  
Я блакнот хапаю ўвішна,  
Запісаць хачу,  
але...

Што такое «дых» кумеаю, —  
Мусіць, гэта я

ці што? —  
Хоць у «Дойч» і не калека

На праэнтаў гэтак сто.

Не на сто, а мо на тысячу,  
Дык давай — гут-гут! —  
шрайбай.

За акном  
хай вецер свішча,

Ён там — айн, а нас тут —  
цвай!

Заснавальнік: ТБМ  
імя Ф.Скарыны.

АДРАС РЭДАКЦЫІ:  
220029, г.Менск,  
вул.Чычэрына, 1.  
Тэлефон: 33-17-83.

РЭДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі,  
Янка Брыль, Анатоль Бутэвіч, Ніл Гілевіч, Вольга Кузьміч,  
Анатоль Клышка, Уладзімір Ламека, Уладзімір Панада,  
Зміцер Санько, Здзіслаў Сіцка — адказны сакратар, Яўген  
Цумараў, Генадзь Цыхун.

Аўтары надрукаваных матэрыялаў адказваюць  
за дакладнасць фактаў і іншых звестак. Пункт  
гледжання аўтара можа не адпавядаць  
меркаванню рэдакцыі. Рукапісы рэдакцыя  
не рэцэнзуе і назад не вяртае.

Індэкс 63865.

Замова 162

Друкарня выдавецтва «Беларускі Дом друку».  
220041, г.Менск, пр.Ф.Скарыны, 79.  
М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12  
Наклад 3300 паасобнікаў.  
Падпісана ў друку 12.02.1996 г.  
у 15 гадзін.